



राष्ट्रीय राजधानी दिल्ली, गौतमबुद्ध नगर, देहरादून, लखनऊ, अलीगढ़, मथुरा, हिसार, कैथल एवं करनाल से प्रकाशित

04 विमान हादसों में नेताओं की असमय... | 07 ऑस्ट्रेलियाई ओपन में अपना ही इतिहास रचना चाहते हैं जोकोविच | मोना सिंह और बरुण सोबती की सीरीज 'कोहरा 2' ... 08

सुप्रीम कोर्ट ने जातिगत भेदभाव की परिभाषा से संबंधित यूजीसी के नियम पर रोक लगाई

नई दिल्ली। उच्चतम न्यायालय ने विश्वविद्यालय अनुदान आयोग (यूजीसी) के हालिया नियम के खिलाफ दायर कई याचिकाओं पर बुधस्तिवार को सुनवाई करते हुए इस पर रोक लगा दी।

इन याचिकाओं में दलील दी गई थी कि आयोग ने जाति-आधारित भेदभाव की गैर-समावेशी परिभाषा अपनाई है और कुछ श्रेणियों को संस्थागत संरक्षण से बाहर रखा है। प्रधान न्यायाधीश सूर्यकांत और न्यायमूर्ति जे. बागची की पीठ ने विनियमन को चुनौती देने वाली याचिकाओं पर केंद्र और यूजीसी को नोटिस जारी किए। उच्च शिक्षण संस्थानों में भेदभाव संबंधी शिकायतों की जांच करने और समानता को



बढ़ावा देने के लिए सभी संस्थानों द्वारा 'समानता समितियां' गठित करने को अनिवार्य बनाने संबंधी नए

नियम 13 जनवरी को अधिसूचित किए गए थे। विश्वविद्यालय अनुदान आयोग (उच्च शिक्षा संस्थानों में

समानता को बढ़ावा देना) विनियम, 2026 में यह अनिवार्य किया गया है कि इन समितियों में अन्य पिछड़ा वर्ग (ओबीसी), अनुसूचित जाति (एससी), अनुसूचित जनजाति (एसटी) समुदाय से तथा दिव्यांग एवं महिला सदस्य शामिल होने चाहिए। नया विनियम यूजीसी (उच्च शिक्षण संस्थानों में समानता को बढ़ावा देना) विनियम, 2012 का स्थान लेने के लिए अधिसूचित किया गया था। 2012 के नियम मुख्य रूप से परामर्श वाली प्रकृति के थे। इन याचिकाओं में इस विनियम को इस आधार पर चुनौती दी गई कि जाति-आधारित भेदभाव को सिर्फ अनुसूचित जाति, अनुसूचित जनजाति और अन्य पिछड़ा वर्ग के

सदस्यों के खिलाफ भेदभाव के रूप में ही परिभाषित किया गया है।

याचिकाओं में कहा गया है कि 'जाति-आधारित भेदभाव' के दायरे को केवल अनुसूचित जाति, अनुसूचित जनजाति और अन्य पिछड़ा वर्ग तक सीमित करके यूजीसी ने प्रभावी रूप से 'सामान्य' या गैर-आरक्षित श्रेणियों से संबंधित व्यक्तियों को संस्थागत संरक्षण और शिकायत निवारण से वंचित कर दिया है जिन्हें उनकी जातिगत पहचान के आधार पर उत्पीड़न या पूर्वाग्रह का सामना करना पड़ सकता है। इन नियमों के खिलाफ देश में विभिन्न स्थानों पर विरोध प्रदर्शन हुए जिसमें छात्र समूहों और संगठनों ने इन्हें तत्काल वापस लेने की मांग की।

कृत्रिम बुद्धिमत्ता के नैतिक उपयोग से कोई समझौता नहीं होना चाहिए : प्रधानमंत्री

नई दिल्ली। प्रधानमंत्री नरेन्द्र मोदी ने कहा है कि कृत्रिम बुद्धिमत्ता (एआई) के नैतिक उपयोग से किसी भी तरह का समझौता नहीं होना चाहिए। उन्होंने कृत्रिम बुद्धिमत्ता से जुड़े कौशल विकास, प्रतिभा निर्माण और डेटा सुरक्षा पर विशेष ध्यान देने की आवश्यकता पर जोर दिया।

प्रधानमंत्री ने गुरुवार को लोक कल्याण मार्ग स्थित अपने आवास पर कृत्रिम बुद्धिमत्ता के क्षेत्र में कार्यरत उद्योग प्रमुखों और विशेषज्ञों के साथ संवाद किया। यह संवाद आगामी भारत कृत्रिम बुद्धिमत्ता प्रभाव शिखर सम्मेलन के अनुरूप आयोजित किया गया, जिसका उद्देश्य रणनीतिक सहयोग को बढ़ावा देना, कृत्रिम बुद्धिमत्ता से जुड़े नवाचारों को प्रस्तुत करना और भारत के इस मिशन के लक्ष्यों को गति देना है। इस अवसर पर उद्योग प्रमुखों और विशेषज्ञों ने



कृत्रिम बुद्धिमत्ता तकनीक में आत्मनिर्भर बनने के भारत के लक्ष्य का समर्थन किया और वैश्विक स्तर पर भारत को अग्रणी बनाने के लिए सरकार द्वारा किए जा रहे प्रयासों की सराहना की।

प्रधानमंत्री मोदी ने डेटा सुरक्षा और तकनीक के लोकतंत्रीकरण के महत्व पर बल देते हुए कहा कि भारत को एक ऐसा कृत्रिम बुद्धिमत्ता पारिस्थितिकी तंत्र विकसित करना

चाहिए, जो पारदर्शी, निष्पक्ष और सुरक्षित हो।

उन्होंने कहा कि भारत का यह तंत्र देश के चरित्र और मूल्यों को प्रतिबिंबित करना चाहिए। प्रधानमंत्री ने सभी क्षेत्रों में नई तकनीक को अपनाने और उसे राष्ट्रीय विकास में उपयोग करने का आह्वान किया। उन्होंने प्रमुख क्षेत्रों में स्वदेशी तकनीक के अधिकतम उपयोग पर भी जोर दिया।

एक हजार करोड़ की बैंक धोखाधड़ी मामले में सीबीआई की छापेमारी

कोलकाता। केंद्रीय अन्वेषण ब्यूरो (सीबीआई) ने हजार करोड़ रुपये के बैंक धोखाधड़ी मामले में गुरुवार सुबह बड़ी कार्रवाई शुरू की। अलीपुर समेत कोलकाता के कई इलाकों में एक साथ सीबीआई की छापेमारी चल रही है। यह कार्रवाई एक फाइनेंस कंपनी और उसकी सहयोगी इकाई के प्रमोटरों के खिलाफ की जा रही है।

आधिकारिक सूत्रों के अनुसार, सीबीआई की टीम संबंधित फाइनेंस कंपनी के प्रमोटरों के आवास और कार्यालयों में तलाशी ले रही है। सुरक्षा के मद्देनजर अतिरिक्त केंद्रीय बलों को भी तैनात किया गया है। सीबीआई सूत्रों ने



बताया कि वर्ष 2014 से 2020 के बीच एक सार्वजनिक क्षेत्र के बैंक से ऋण लेने के नाम पर लगभग एक हजार करोड़ रुपये की कथित धोखाधड़ी की गई। पूर्व कोलकाता स्थित इस फाइनेंस कंपनी के खिलाफ बैंक प्रबंधन ने शिकायत दर्ज कराई थी, जिसके आधार पर सीबीआई ने जांच शुरू की।

बीजापुर में सुरक्षाबलों से मुठभेड़ में दो नक्सली ढेर

बीजापुर। छत्तीसगढ़ के बीजापुर जिले के पामेड़ थाना क्षेत्र में गुरुवार को सुरक्षाबलों ने मुठभेड़ में दो नक्सलियों को ढेर कर दिया है। मौके से एके-47 राइफल, 9 एमएम पिस्टल और गोला-बारूद बरामद किया गया है। बीजापुर, सुकमा और तेलंगाना राज्य के सीमावर्ती इलाकों में नक्सलियों की बटालियन सक्रिय है। विशेष रूप से पामेड़ थाना क्षेत्र में नक्सलियों की सक्रियता ज्यादा देखी जा रही है। इसी पामेड़ इलाके में नक्सलियों के खिलाफ ऑपरेशन जारी है। बस्तर आईजी सुंदरराज पी. ने मुठभेड़ की पुष्टि करते हुए बताया कि बीजापुर जिले के दक्षिणी इलाके में नक्सलियों की मौजूदगी की सूचना के बाद डीआरजी (जिला रिजर्व गार्ड) जवानों को सर्चिंग अभियान पर रवाना किया गया। इसी दौरान जंगल में नक्सलियों ने जवानों पर फायरिंग शुरू कर दी।

उप्र कैबिनेट : पूर्वी पाकिस्तान से विस्थापित 99 हिंदू बंगाली परिवारों का होगा स्थायी पुनर्वासन

लखनऊ। प्रदेश सरकार ने पूर्वी पाकिस्तान (वर्तमान बांग्लादेश) से विस्थापित होकर उत्तर प्रदेश में रह रहे हिंदू बंगाली परिवारों के पुनर्वासन को लेकर बड़ा फैसला लिया है। मुख्यमंत्री योगी आदित्यनाथ की अध्यक्षता में हुई कैबिनेट बैठक में जनपद मेरठ से जुड़े इस प्रकरण को मंजूरी दी गई।

यह मामला जनपद मेरठ की तहसील मवाना के ग्राम गंगला गोसाई का है, जहां पूर्वी पाकिस्तान से



विस्थापित 99 हिंदू बंगाली परिवार झील की भूमि पर लंबे समय से अवैध रूप से निवास कर रहे हैं। कैबिनेट के फैसले के अनुसार इन सभी 99 परिवारों का पुनर्वासन

जनपद कानपुर देहात की रसूलाबाद तहसील में किया जाएगा।

ग्राम भैंसाया में पुनर्वासन विभाग के नाम दर्ज 11.1375 हेक्टेयर (27.5097 एकड़) भूमि पर 50

परिवारों को तथा ग्राम ताजपुर तरसौली में पुनर्वासन विभाग के नाम अंकित 10.530 हेक्टेयर (26.009 एकड़) भूमि पर शेष 49 परिवारों को बसाया जाएगा। प्रत्येक परिवार को 0.50 एकड़ भूमि आवंटित की जाएगी। यह भूमि प्रीमियम अथवा लीज रेंट पर 30 वर्ष के पट्टे पर दी जाएगी, जिसे आगे 30-30 वर्ष के लिए नवीनीकृत किया जा सकेगा। इस प्रकार पट्टे की अधिकतम अवधि 90 वर्ष होगी।

पर्यटन मंत्रालय
भारत सरकार

अतुल्य! भारत

भारत पर्व 'वोकल फॉर लोकल' को अपनाने,
पर्यटन को बढ़ावा देने, विविधता का सम्मान
करने और 'एक भारत श्रेष्ठ भारत' को नई
ऊँचाइयों तक ले जाने का एक पर्व है।नरेन्द्र मोदी
प्रधानमंत्री

परंपरा की हर तान हर उत्सव की जान

यहां आप देख पाएंगे एक ही छत के नीचे भारत देश की सभी पुरानी प्रदर्शन कलाएँ। यहां आप शास्त्रीय रागों से लेकर जीवंत लोक नृत्यों, मधुर संगीत से लेकर दमदार नाटकों का आनंद लेकर संगीत और अभिनय कला की अद्भुत जुगलबंदी का अनुभव कर पाएंगे। आइए, फिर से उन परंपराओं को जियें जो हमें एक सूत्र में बांधती हैं।

लाल किला, दिल्ली
30 - 31 जनवरी
दोपहर 12 बजे से रात 9 बजे तक

प्रवेश निशुल्क। कृपया अपना पहचान पत्र साथ लाएं।



विकास की नेतृत्वकर्ता हैं महिलाएं: रेखा गुप्ता

मुख्यमंत्री रेखा गुप्ता ‘शक्ति संवाद’ कार्यक्रम में हुई शामिल



नई दिल्ली। दिल्ली की मुख्यमंत्री रेखा गुप्ता ने गुरुवार को कहा कि आज महिलाएं केवल सुझाव देने तक सीमित नहीं, बल्कि निर्णय लेने और उन्हें लागू करने की जिम्मेदारी भी निभा रही हैं। यही सशक्तीकरण का वास्तविक अर्थ है। मुख्यमंत्री रेखा गुप्ता यहां भारत मंडपम में राष्ट्रीय महिला आयोग (एनसीडब्ल्यू) द्वारा आयोजित ‘शक्ति संवाद: दो दिवसीय

क्षमता निर्माण एवं प्रशिक्षण’ कार्यक्रम के उद्घाटन समारोह को बतौर मुख्य अतिथि संबोधित कर रही थीं। इस अवसर पर उन्होंने देश के विभिन्न राज्यों से आई महिला आयोग की अध्यक्षों, सदस्यों और अधिकारियों को संबोधित करते हुए महिला सशक्तीकरण, सुरक्षा, आर्थिक आत्मनिर्भरता और निर्णय प्रक्रिया में महिलाओं की नेतृत्वकारी

भूमिका पर विस्तार से अपने विचार रखे। इस अवसर पर एनसीडब्ल्यू की चेयरपर्सन विजया रहाटकर, महिला एवं बाल विकास मंत्रालय की अतिरिक्त सचिव बी. राधिका चक्रवर्ती समेत आयोग की अन्य सदस्य भी उपस्थित थे। मुख्यमंत्री ने कार्यक्रम के उद्देश्य लीगल अवेयरनेस, ग्रीन्स रिड्रैसल, पॉलिसी कंसल्टेशन और क्षमता निर्माण की सराहना करते हुए

कहा कि ऐसे प्रयास देश की करोड़ों बेटियों में साहस और आत्मविश्वास जगाने का माध्यम बनेंगे। उन्होंने महिलाओं की सुरक्षा और गरिमा, उनका आर्थिक सशक्तीकरण और निर्णय व नेतृत्व में उनकी सहभागिता जैसी तीन प्रमुख प्राथमिकताओं पर सामूहिक रूप से कार्य करने का आह्वान किया। मुख्यमंत्री ने दिल्ली सरकार द्वारा महिलाओं के लिए



उठाए गए ठोस कदमों का उल्लेख करते हुए बताया कि महिलाओं को नाइट शिफ्ट में कार्य करने की अनुमति दी गई है, बशर्ते सुरक्षा मानकों का पालन हो। कामकाजी महिलाओं, विशेषकर श्रमिक बहनों के बच्चों के लिए 500 ‘पालना केंद्र’ स्थापित किए गए हैं, ताकि वे निश्चित होकर काम कर सकें। आर्थिक सशक्तीकरण के लिए महिलाओं को 10 करोड़ रुपये तक का बिना गारंटी वाला लोन उपलब्ध कराने का निर्णय लिया गया है, जिससे वे अपना बिजनेस शुरू कर सकें। सुरक्षा के क्षेत्र में 10,000 अत्याधुनिक कैमरे

और एक लाख स्मार्ट सेंसर्ड एलईडी लाइटें लगाई जा रही हैं। न्याय की त्वरित उपलब्धता सुनिश्चित करने के लिए 53 नए न्यायिक पदों को स्वीकृति देकर फास्ट ट्रैक विशेष अदालतों के गठन का मार्ग प्रशस्त किया गया है। मुख्यमंत्री ने कहा कि ‘शक्ति संवाद’ केवल थीम नहीं, बल्कि महिलाओं की सामूहिक शक्ति और आपसी संवाद से भविष्य का मार्ग तय करने का माध्यम है। प्रधानमंत्री नरेन्द्र मोदी के विजन के अनुरूप भारत आज महिला सशक्तीकरण से आगे बढ़कर वुमन-लेड गवर्नेंस और वुमन-लेड

डिसीजन मेकिंग के दौर में प्रवेश कर चुका है। गणतंत्र दिवस परेड में, सशस्त्रबलों में महिलाओं की नेतृत्वकारी भूमिका, साहसिक प्रदर्शनों, राष्ट्रपति के रूप में आदिवासी परिवार से देश के सर्वोच्च पद तक पहुंची महिला की यात्रा और संसद में महिला नेतृत्व, ये सभी उदाहरण भारत में महिलाओं की बढ़ती निर्णायक भूमिका को दर्शाते हैं। मुख्यमंत्री ने ‘बेटी बचाओ’ से ‘बेटी पढ़ाओ’ और अब ‘बेटी बढ़ाओ’ तक जज्बे की सराहना की और महिला करते हुए कहा कि आज देश उस चरण में है जहां बेटियों के सपनों और

आकांक्षाओं को आगे बढ़ाने के लिए अवसरों का विस्तार आवश्यक है। उन्होंने कहा कि महिला आयोग वह शक्ति और भरोसे का केंद्र है, जहां पीड़ित महिला सबसे पहले सहायता की उम्मीद करती है और यह हमारी सामूहिक जिम्मेदारी है कि उस तक समय पर पहुंचकर न्याय, संबल और सुरक्षा सुनिश्चित की जाए। मुख्यमंत्री ने देश के दूरदराज क्षेत्रों खासकर उत्तर-पूर्वी राज्यों से आई महिला आयोग अध्यक्षों के समर्पण और जज्बे की सराहना की और महिला आयोग के 34 वर्षों के संघर्षपूर्ण और प्रेरक सफर को नमन किया।

पंजाब के डीजीपी ने आतिथी मामले पर रिपोर्ट राज्य के अतिरिक्त सचिव को सौंपी

नई दिल्ली। पंजाब के डीजीपी ने आतिथी मामले पर रिपोर्ट को आवश्यक स्वीकृति के लिए राज्य के अतिरिक्त सचिव को सौंप दिया है और दिल्ली विधानसभा को इससे अवगत कराया है। विधानसभा ने गुरुवार को इसकी जानकारी दी। विधानसभा सचिवालय की ओर से जारी विज्ञप्ति के अनुसार दिल्ली विधान सभा सचिवालय को पंजाब के पुलिस महानिदेशक (डीजीपी) से लिखित उत्तर प्राप्त हुआ है। यह उत्तर दिल्ली विधानसभा सचिवालय के 23 जनवरी को भेजे गए पत्र के संदर्भ में है। पत्र में जालंधर पुलिस की प्राथमिकी (एफआईआर) के संबंध में कल तक लिखित जवाब मांगा गया था। अपने उत्तर में पंजाब के डीजीपी ने सूचित किया है कि इस मामले पर उनका जवाब आवश्यक स्वीकृति हेतु पंजाब सरकार के गृह विभाग के अतिरिक्त मुख्य सचिव को अर्पित कर दिया गया है। डीजीपी ने यह भी बताया है कि जालंधर के पुलिस कमिश्नर से प्राप्त लिखित जवाब भी अतिरिक्त मुख्य सचिव को भेज दिया गया है। डीजीपी पंजाब के माध्यम से भेजे गए उत्तर में जालंधर के पुलिस आयुक्त ने उल्लेखित किया है कि प्राथमिकी से संबंधित लिखित जवाब प्रस्तुत कर दिया गया है तथा आवश्यक स्वीकृति प्राप्त होने के बाद उसे दिल्ली विधान सभा सचिवालय को भेज दिया जाए।

शिक्षा मंत्री आशीष सूद ने की ‘यूथ फॉर गवर्नेंस’ की शुरुआत

नई दिल्ली। दिल्ली के शिक्षा मंत्री एवं जनकपुरी विधायक आशीष सूद ने गुरुवार को ‘यूथ फॉर गवर्नेंस (वाईएफजी)’ पहल का औपचारिक शुभारंभ किया। यह कार्यक्रम प्रधानमंत्री नरेन्द्र मोदी के उस दृष्टिकोण से प्रेरित है जिसमें उन्होंने गैर-राजनीतिक पृष्ठभूमि से एक लाख युवाओं को सरकार से जोड़ने का आह्वान किया है, ताकि भाई-भतीजावाद जैसी प्रवृत्तियों को समाप्त किया जा सके। इस पहल की नींव देश में उभर रही उस व्यापक वैचारिक परिवर्तन पर आधारित है, जिसमें शासन को ‘सत्ता’ नहीं बल्कि ‘सेवा’ के रूप में देखा जा रहा है। जिस प्रकार प्रधानमंत्री कार्यालय को ‘सेवा तीर्थ’, रैस कोर्स रोड को ‘लोक कल्याण मार्ग’ और ऐतिहासिक ‘राजपथ’ को ‘कर्तव्य पथ’ के रूप में नामित किया गया है, उसी भावना को आगे बढ़ाते हुए सूद ने कहा कि अब उनका कार्यालय भी शक्ति का नहीं, बल्कि सेवा का केंद्र है। उद्घाटन



अवसर पर पहले बैच के प्रतिभागियों को संबोधित करते हुए सूद ने कहा की देश की सोच में एक बड़ा परिवर्तन हो रहा है। हम ‘राज’ की औपनिवेशिक मानसिकता से निकलकर ‘कर्तव्य’ की भावना की ओर बढ़ रहे हैं। चाहे मुख्यमंत्री निवास को ‘जन सेवा सदन’ कहना हो या प्रधानमंत्री आवास की नई परिकल्पना। संदेश स्पष्ट है कि विधायक या मंत्री का कार्यालय केवल और केवल सेवा के लिए होता है, ताकि नागरिक और सरकार के बीच की दूरी कम हो सके। जनकपुरी के लिए ‘स्पेशल 12’, 350 से अधिक

आवेदकों में से कठिन चयन प्रक्रिया के बाद चुने गए 12 उत्कृष्ट युवाओं को ‘बैच जोरो’ के रूप में शामिल किया गया है। इस समूह में चिकित्सक और कानून के छात्र शामिल हैं, जो आगामी तीन महीनों तक जनकपुरी विधानसभा क्षेत्र की प्रमुख शहरी समस्याओं पर कार्य करेंगे। इनमें पंखा रोड पर स्वच्छता ऑडिट, अंधेरे क्षेत्रों की पहचान कर स्ट्रीट लाइट की व्यवस्था जैसे जमीनी कार्य शामिल हैं। सूद ने चयनित प्रतिभागियों को ‘रील लाइफ’ और ‘रियल लाइफ’ के अंतर को समझने की चुनौती दी। उन्होंने कहा कि सोशल मीडिया संवाद का माध्यम हो सकता है, लेकिन वास्तविक बदलाव जमीन पर होता है। वाईएफजी के फेलोज ‘ह्यूमन इंटरफेस’ की भूमिका निभाएंगे, जिससे आशीष सूद का कार्यालय जनकपुरी के नागरिकों के लिए एक प्रभावी और परिणामोन्मुख सेवा इकाई बना रहे।

शिक्षा मंत्री ने किया एसओएल के अंतरराष्ट्रीय सम्मेलन का उद्घाटन

नई दिल्ली। दिल्ली विश्वविद्यालय (डीयू) के दूरस्थ एवं सतत शिक्षा विभाग स्कूल ऑफ ओपन लर्निंग, मुक्त शिक्षा परिसर के माध्यम से राष्ट्रीय मूल्यांकन एवं प्रत्यायन परिषद (नैक) एवं ब्रिटिश काउंसिल के सहयोग से “मुक्त, दूरस्थ, डिजिटल एवं मिश्रित शिक्षण में उभरती प्रवृत्तियाँ एवं चुनौतियाँ” विषय पर आयोजित प्रथम अंतरराष्ट्रीय सम्मेलन का उद्घाटन गुरुवार को विज्ञान भवन में किया गया।

इस अवसर पर दिल्ली के शिक्षा मंत्री आशीष सूद मुख्य अतिथि के रूप में उपस्थित रहे जबकि समारोह की अध्यक्षता दिल्ली विश्वविद्यालय के कुलपति प्रो. योगेश सिंह ने की। इस अवसर पर शिक्षा मंत्री आशीष सूद ने अपने संबोधन में कहा कि भारत की विशाल युवा जनसंख्या को ऑनलाइन, दूरस्थ, डिजिटल एवं मिश्रित अधिगम के माध्यमों से उच्च शिक्षा उपलब्ध कराना समावेशी राष्ट्रीय विकास के लिए आवश्यक है। उन्होंने विकसित भारत 2047 की परिकल्पना के अनुरूप शिक्षा का सशक्तिकरण, नवाचार, उद्यमिता और सामाजिक गतिशीलता का प्रमुख आधार बताया, जिससे युवा नागरिक राष्ट्र के निर्माण में सार्थक योगदान दे सकें। आशीष सूद ने कहा कि भारत की ज्ञान साझा करने की परंपरा मुक्त शैक्षिक संसाधनों, राष्ट्रीय शिक्षा नीति 2020, स्वयं मंच, अकादमिक बैंक ऑफ क्रेडिट तथा राष्ट्रीय



डिजिटल विश्वविद्यालय जैसी पहलों में परिलक्षित होती है। ये सुधार उच्च शिक्षा में पहुंच, लचीलापन और गुणवत्ता को बढ़ाने के लिए प्रौद्योगिकी का प्रभावी उपयोग करते हैं तथा भारत को किफायती और व्यापक अधिगम के वैश्विक केंद्र के रूप में सशक्त बनाते हैं।

दिल्ली विश्वविद्यालय के कुलपति प्रो. योगेश सिंह ने अपने अध्यक्षीय भाषण में दूरस्थ शिक्षा के क्षेत्र में विश्वविद्यालय की अग्रणी भूमिका को रेखांकित किया। उन्होंने मुक्त शिक्षा विद्यालय और मुक्त शिक्षा परिसर के माध्यम से समावेशी, लचीली और भविष्य-उन्मुख शिक्षा प्रदान करने के प्रति विश्वविद्यालय की निरंतर प्रतिबद्धता दोहराई। कुलपति ने कहा कि यह सम्मेलन नीति संवाद, शैक्षणिक आदान-प्रदान और डिजिटल एवं मिश्रित अधिगम में वैश्विक

श्रेष्ठ अनुभवों के साझा करने का एक महत्वपूर्ण मंच प्रदान करता है। मुक्त शिक्षा परिसर की निदेशक प्रो. पायल मागो और मुक्त शिक्षा विद्यालय के प्राचार्य प्रो. अजय जैसवाल ने मुक्त और दूरस्थ शिक्षा के प्रभावी क्रियान्वयन में नवाचार, गुणवत्ता सुनिश्चितता, शिक्षार्थी सहायता प्रणालियों तथा शिक्षकों की क्षमता निर्माण के महत्व पर बल दिया। उन्होंने कहा कि यह सम्मेलन राष्ट्रीय शिक्षा नीति 2020 में निर्धारित राष्ट्रीय प्राथमिकताओं के अनुरूप संस्थागत पहलों को सुदृढ़ करता है।

कार्यक्रम के दौरान मुक्त एवं दूरस्थ शिक्षा संस्थानों के अंतरराष्ट्रीय संघ की प्रथम अध्यक्षीय बैठक भी आयोजित की गई। बैठक में संसाधन साझा करने, मुक्त शैक्षिक संसाधनों के प्रोत्साहन तथा मुक्त एवं दूरस्थ

शिक्षा विश्वविद्यालयों के माध्यम से सकल नामांकन अनुपात में वृद्धि हेतु रणनीतियों जैसे महत्वपूर्ण विषयों पर चर्चा की गई। दिल्ली विश्वविद्यालय के कुलपति प्रो. योगेश सिंह को अध्यक्ष तथा मुक्त शिक्षा परिसर की निदेशक प्रो. पायल मागो को महासचिव चुना गया। इस अवसर पर दिल्ली विश्वविद्यालय के महाविद्यालयों के अधिष्ठाता प्रो. बलराम पाणी, डीयू के दक्षिण परिसर की निदेशक प्रो. रजनी अब्बी, राष्ट्रीय मूल्यांकन एवं प्रत्यायन परिषद के निदेशक प्रो. गणेशन कन्निबरन, लंदन स्थित ऑनलाइन एवं दूरस्थ शिक्षा केंद्र की निदेशक डॉक्टर लाइला अमराने कूपर, अंतरराष्ट्रीय दूरस्थ शिक्षा परिषद के महासचिव डॉक्टर तोरुन ग्येस्विक तथा राष्ट्रमंडल अधिगम संगठन के शिक्षा निदेशक डॉक्टर टोनी मेज सहित अनेक प्रतिष्ठित राष्ट्रीय एवं अंतरराष्ट्रीय शिक्षाविद, नीति-निर्माता तथा शिक्षा क्षेत्र के अग्रणी प्रतिनिधि उपस्थित रहे। उल्लेखनीय है कि यह तीन दिवसीय अंतरराष्ट्रीय सम्मेलन दिल्ली विश्वविद्यालय के दूरस्थ एवं सतत शिक्षा विभाग, मुक्त शिक्षा विद्यालय तथा मुक्त शिक्षा परिसर द्वारा राष्ट्रीय मूल्यांकन एवं प्रत्यायन परिषद और ब्रिटिश परिषद के सहयोग से 29 से 31 जनवरी तक आयोजित किया जा रहा है। सम्मेलन से पूर्व कार्यशालाएं 28 जनवरी को आयोजित की गईं।

पहाड़गंज होटल में भीषण आग, PS नबी करीम पुलिस बनी फरिश्ता

छत के रास्ते 8 लोगों की जान बचाई




❖ जनभावना टाइम्स


नई दिल्ली। पहाड़गंज स्थित एक होटल में देर रात लगी भीषण आग के बीच दिल्ली पुलिस की बहादुरी ने एक बड़े हादसे को टाल दिया। होटल पल्लवी पैलेस में आग लगने के बाद धुएं और लपटों में फंसे मेहमानों को PS नबी करीम

पुलिस टीम ने जान की परवाह किए बिना रेस्क्यू कर सुरक्षित बाहर निकाला। मध्य जिला डीसीपी अनंत मित्तल ने बताया कि 28/29 जनवरी की दरम्यानी रात करीब 3 बजे अकशाना रोड, पहाड़गंज स्थित होटल पल्लवी पैलेस में आग लगने की सूचना मिली। बताया गया कि आग शुरुआत ग्राउंड फ्लोर के रिसेप्शन

एरिया से हुई, जिसका संभावित कारण इलेक्ट्रिकल शॉर्ट सर्किट माना जा रहा है। चार मंजिला होटल के 18 कमरे धुएं से भर गए और कई मेहमान अंदर फंसे गए। सूचना मिलते ही एसएचओ थाना नबी करीम अपनी टीम के साथ मौके पर पहुंचे। हालात बेहद खतरनाक थे मुख्य गेट आग की चपेट में था और अंदर से “बचाओ-बचाओ” की आवाजें आ रही थीं। सीधे प्रवेश असंभव था, ऐसे में पुलिस ने तुरंत वैकल्पिक रणनीति बनाई और छत के रास्ते हुआ फिल्मी रेस्क्यू जिसमें कांस्टेबल फेरु, संजय और मुकुल ने असाधारण साहस दिखाते हुए पास के होटल चंचल की चौथी मंजिल से छत पर चढ़कर पल्लवी पैलेस की छत तक रास्ता बनाया। तीन मेहमान बालकनी में फंसे थे, जो पास की बिल्डिंग में कूदने की कोशिश कर रहे थे, लेकिन लोहे की ग्रिल और कांच की दीवार रास्ता रोक रही थी। पुलिस टीम ने बाधा तोड़कर उन्हें सुरक्षित निकाला। मौके पर पहुंची 11 फायर टैंडरों ने आग पर काबू पाया। इस दौरान पुलिस ने बीएसईएस, पीसीआर व एंबुलेंस सेवाओं के साथ समन्वय बनाए रखा। 8 लोगों को सुरक्षित बाहर निकाला गया 3




घायल मिले, जिन्हें तुरंत अस्पताल भेजा गया एक को करीब 60 प्रतिशत जलन दो को लगभग 10 प्रतिशत जलन में थे। दूसरी मंजिल के कमरा नंबर 203 में सो रहे दो मेहमानों के दरवाजा तोड़कर बाहर निकाला गया। पुलिस ने हर कमरे की जांच कर सुनिश्चित किया कि कोई अंदर न रह जाए। घना धुआं, तेज लपटें और जानलेवा हालात इसके बावजूद पुलिस टीम ने अदम्य साहस, सूझबूझ और तत्परता का परिचय दिया। समय पर रेस्क्यू के कारण बड़ा हादसा टल गया।



विजेंद्र गुप्ता ने शिक्षक पदोन्नति में लैंगिक भेदभाव को लेकर उपराज्यपाल को लिखा पत्र

नई दिल्ली। दिल्ली विधानसभा के अध्यक्ष विजेंद्र गुप्ता ने आज उपराज्यपाल विनय कुमार सक्सेना को पत्र लिखकर दिल्ली सरकार के शिक्षा निदेशालय (डीआई) में शिक्षकों की वरिष्ठता एवं पदोन्नति व्यवस्था में कथित लैंगिक भेदभाव के मुद्दे पर ध्यान आकर्षित कराया है।

विजेंद्र गुप्ता ने अपने पत्र में उदित (यूनिफाइड डेवलपमेंट इनिशिएटिव ऑफ टीचर्स एंड एडमिनिस्ट्रेटर्स) द्वारा प्राप्त एक प्रतिवेदन को अर्पित किया है। यह मामला दिल्ली सरकार के शिक्षा निदेशालय में शिक्षकों की पदोन्नति प्रणाली से संबंधित है, जहां अब भी पुरुष एवं महिला शिक्षकों के लिए अलग-अलग वरिष्ठता सूचियां बनाई जा रही हैं। पत्र में कहा गया है कि लैंगिक विभाजन के कारण, अनुभव और संख्या में आगे होने के बावजूद



महिला शिक्षकों को वर्षों तक पदोन्नति के लिए प्रतीक्षा करनी पड़ती है, जबकि पुरुष शिक्षकों को अपेक्षाकृत शीघ्र पदोन्नति मिल जाती है। परिणामस्वरूप अनेक महिला शिक्षक एक ही पद पर लंबे समय तक कार्यरत रहने के बाद बिना पदोन्नति के ही सेवानिवृत्त हो जाती हैं। पत्र में इस बात का उल्लेख है कि मामला वर्तमान में उच्च न्यायालय के समक्ष विचाराधीन है और विभाग द्वारा पूर्व में यह संकेत भी दिया गया

था कि पुरुष एवं महिला शिक्षकों की अलग-अलग वरिष्ठता सूचियों को एकीकृत किया जाएगा, इसके बावजूद पदोन्नतियां अभी भी पुरानी लैंगिक-आधारित प्रणाली के अंतर्गत की जा रही हैं। इससे यह आरोप सामने आए हैं कि यह प्रक्रिया महिला शिक्षकों के साथ अन्यायपूर्ण भेदभाव करती है और सार्वजनिक सेवा में समान अवसर के सिद्धांत का उल्लंघन करती है। विजेंद्र गुप्ता ने उपराज्यपाल से इस विषय में हस्तक्षेप करने तथा शिक्षा निदेशालय को लैंगिक भेदभाव समाप्त करने के लिए आवश्यक निर्देश जारी करने का आग्रह किया है। उन्होंने वरिष्ठता सूचियों के तत्काल एकीकरण तथा यह सुनिश्चित करने की आवश्यकता पर बल दिया है कि सभी पदोन्नतियां समानता, न्याय और संविधान की भावना के अनुरूप की जाएं।

संपादकीय

आम आदमी की उम्मीद पर कितना खरा उतरेगा बजट

बजट से पहले संसद में पेश किए गए आर्थिक सर्वेक्षण ने देश की आर्थिक सेहत का रिपोर्ट कार्ड सामने रखा है। वित्त मंत्री निर्मला सीतारमण ने गुरुवार को संसद में यह रिपोर्ट पेश की। जबकि एक दिन पहले महामहिम राष्ट्रपति द्रौपदी मुर्मू ने अपने अभिभाषण में मोदी सरकार की उपलब्धियों का उल्लेख किया था। यह सर्वेक्षण पूरे वित्त वर्ष में भारतीय अर्थव्यवस्था की गतिविधियों के अध्ययन पर आधारित होता है। जिसमें कहा गया है कि घरेलू कारकों की मजबूती और मैक्रो इकोनॉमिक स्थिरता के चलते विकास से जुड़े खतरे फिलहाल संतुलित हैं। रिपोर्ट में कहा गया है कि इन परिस्थितियों को देखते हुए वित्त वर्ष 2026-27 में भारत की वास्तविक सकल उत्पादन की वृद्धि दर 6.8 प्रतिशत से 7.2 फीसदी के बीच रहने की संभावना है। सर्व में कहा गया है कि आर्थिक सर्वेक्षण 2022-23 में भारत की मध्यम अवधि की संभावित विकास दर 6.5 प्रतिशत आंकी गई थी। पिछले कुछ वर्षों के सुधारों के बाद यह स्पष्ट है कि भारत की उत्पादन क्षमता मजबूत हुई है और विकास की यह संभावना अब 7 प्रतिशत के स्तर को छू रही है। अब सबकी नजरें इस बात पर हैं कि बजट में किन क्षेत्रों को राहत मिलने की संभावना है। माना जा रहा है कि यह बजट ‘विकसित भारत 2047’ के विजन के साथ लंबी अवधि के विकास, राजकोषीय स्थिरता, बुनियादी ढांचे और डिजिटल विकास पर केंद्रित हो सकता है। जिसमें आम जनता के लिए कर राहत और कृषि-केंद्रित उपायों पर विशेष जोर दिए जाने की संभावना है। यह बजट ऐसे समय में आ रहा है जब वैश्विक व्यापार तनाव, अमेरिका द्वारा लगाए गए नए टेरिफ और भू-राजनैतिक अनिश्चितता निजी निवेश पर दबाव डाल रहे हैं। घरेलू स्तर पर, सरकार वितीय अनुशासन बनाए रखते हुए विकास और सामाजिक व्यय को बढ़ावा देने के बीच संतुलन बनाने की कोशिश अवश्य करेगी। उम्मीद है कि इस बजट में सरकार देश को बाहरी ष्टकों से बचाने के साथ-साथ घरेलू मांग और विनिर्माण को गति देने के उपायों पर भी गौर करेगी। इस बजट से करदाताओं, खासकर मध्यम वर्ग को, सार्थक राहत की उम्मीद है। महंगाई के कारण दैनिक खर्चों में हो रही भारी वृद्धि से लोग कर छूट बढ़ने व दीर्घकालिक बचत योजनाओं को प्रोत्साहित करने की उम्मीद लगाए बैठे हैं। वेतनभोगियों व छोटे व्यवसायियों को बजट से वित्तीय तनाव कम होने की उम्मीद है। यहां गौर करने वाली बात यह है कि प्रधानमंत्री नरेन्द्र मोदी बजट सत्र की शुरुआत में यह कह चुके हैं कि यह बजट देश के हर वर्ग की अपेक्षाओं को ध्यान में रख कर बनाया गया है।

महाराष्ट्र जैसे बड़े और

राजनीतिक रूप से सक्रिय

राज्य में बारामती—मुंबई—

दिल्ली के बीच निरंतर

आवाजाही समय की मजबूरी

है। ऐसे में चार्टर्ड विमान और

हेलीकॉप्टर नेताओं की पहली

पसंद बनते हैं। लेकिन यही

विकल्प सबसे अधिक

जोखिमपूर्ण भी हैं। आंकड़े

बताते हैं कि प्राइवेट और

चार्टर्ड विमानों की दुर्घटना दर

कमर्शियल एयरलाइंस की

तुलना में कई गुना अधिक है।

कारण स्पष्ट हैं—सीमित

पायलट अनुभव, पुराने

विमानों का उपयोग, मौसम

पर अत्यधिक निर्भरता,

अस्थायी हेलीपैड और

डीजीसीए की अपेक्षाकृत

ढीली निगरानी। अजित पवार

की दुर्घटना हो या वाई.एस.

राजशेखर रेड्डी का हेलीकॉप्टर

हादसा, या माधवराव सिंधिया

का चार्टर्ड विमान—प्रारंभिक

और अंतिम जाँचें बार-बार

पायलट त्रुटि, तकनीकी

विफलता या प्रतिकूल मौसम

की ओर इशारा करती हैं। यह

भी स्पष्ट है कि नेता रेल या

कमर्शियल फ्लाइट से

इसलिए बचते हैं क्योंकि वे

चुनावी प्रचार की गति से मेल

नहीं खा पातीं। चुनावी मौसम

में यह जोखिम कई गुना बढ़

जाता है।

— डॉ. सत्यवान सौरभ

भारत की राजनीतिक यात्रा बार-बार आकाशी हादसों की भेंट चढ़ती रही है। महाराष्ट्र के उपमुख्यमंत्री अजित

पवार की बारामती विमान दुर्घटना ने एक बार

फिर पूरे देश को स्तब्ध कर दिया। पांच लोगों

की मौत के साथ राजनीति में एक ऐसा शून्य

पैदा हुआ, जिसकी भरपाई केवल संवेदनाओं से

संभव नहीं। यह पहला मामला नहीं है—संजय

गांधी (1980), माधवराव सिंधिया (2001),

वाई.एस. राजशेखर रेड्डी (2009) जैसे

उदाहरण बताते हैं कि उच्च पदस्थ नेताओं की

अकाल मृत्यु बार-बार एक ही प्रश्न खड़ा करती

है: क्या विमान हादसे महज संयोग हैं, किसी

साजिश का परिणाम, या फिर हमारी

राजनीतिक यात्रा-संस्कृति और विमान

व्यवस्था की संरचनात्मक कमजोरी? भारतीय

राजनीति में हवाई यात्रा अब सुविधा नहीं, बल्कि

जीवनरेखा बन चुकी है। चुनावी दौर में एक

प्रत्याशी औसतन 120–150 सभाएँ करता है;

सप्ताह में 40–50 उड़ानें असामान्य नहीं।

महाराष्ट्र जैसे बड़े और राजनीतिक रूप से

सक्रिय राज्य में बारामती—मुंबई—दिल्ली के

बीच निरंतर आवाजाही समय की मजबूरी है।

ऐसे में चार्टर्ड विमान और हेलीकॉप्टर नेताओं

की पहली पसंद बनते हैं। लेकिन यही विकल्प

सबसे अधिक जोखिमपूर्ण भी हैं। आंकड़े बताते

हैं कि प्राइवेट और चार्टर्ड विमानों की दुर्घटना

दर कमर्शियल एयरलाइंस की तुलना में कई

गुना अधिक है। कारण स्पष्ट हैं—सीमित

पायलट अनुभव, पुराने विमानों का उपयोग,

मौसम पर अत्यधिक निर्भरता, अस्थायी हेलीपैड

और डीजीसीए की अपेक्षाकृत ढीली निगरानी।

अजित पवार की दुर्घटना हो या वाई.एस.

राजशेखर रेड्डी का हेलीकॉप्टर हादसा, या

माधवराव सिंधिया का चार्टर्ड विमान—प्रारंभिक

और अंतिम जाँचें बार-बार पायलट त्रुटि,

तकनीकी विफलता या प्रतिकूल मौसम की ओर

सुनो नहरों की पुकार : जब आस्था पर्यावरण से संवाद करती है

—डॉ. प्रियंका सौरभ—

आज जब हम पूजा, परंपरा और श्रद्धा की बात करते हैं, तो अक्सर भूल जाते हैं कि धर्म का मूल उद्देश्य जीवन की रक्षा है—विनाश नहीं। जल, जो जीवन का आधार है, वही यदि हमारी आस्था के नाम पर अपवित्र हो जाए, तो यह आत्ममथन का विषय बनता है। “सुनो नहरों की पुकार” ऐसा ही एक जनजागरण अभियान है, जो हमें हमारी ही भूलों से रुबरू कराता है और बताता है कि सच्ची पूजा क्या है। नहरें सिर्फ पानी का बहाव नहीं हैं। वे खेतों की हरियाली, पशुओं की प्यास, गाँवों की संस्कृति और सभ्यता की धमनियाँ हैं। इन्हीं नहरों के सहारे किसान अपने खेतों में सोना उगाता है, पशु जीवन पाते हैं और ग्रामीण समाज की अर्थव्यवस्था चलती है। परंतु आज यही जीवनरेखाएँ हमारी असावधानी और अधी परंपराओं के कारण कराह रही हैं।

पूजा के बाद की सामग्री—मूर्तियाँ, फूल, कपड़े, प्लास्टिक, सिंदूर, अगरबत्ती, नारियल, यहाँ तक कि मृत पालतू पशु—नहरों में प्रवाहित कर दिए जाते हैं। जो कर्म श्रद्धा के नाम पर किए जाते हैं, वे दरअसल प्रकृति के विरुद्ध अपराध बन चुके हैं। इसी पीड़ा और चिंता से जन्मा “सुनो नहरों की पुकार” अभियान। इसकी शुरुआत रोहकम में डॉ. जसभरत सिंह हुड्डा (संयोजक) और हिसार में माननीय भूपेंद्र सिंह गोदारा के



प्रयासों से हुई। यह कोई एक दिन का कार्यक्रम नहीं, बल्कि वर्षों की तपस्या और निरंतर जागरुकता का परिणाम है। यह अभियान न किसी राजनीतिक लाभ के लिए है, न किसी संगठनात्मक प्रसिद्धि के लिए। इसका उद्देश्य केवल एक है—नहरों को प्रदूषण से मुक्त करना और समाज की सोच में बदलाव लाना। गुरेरा गाँव की मिट्टी से उठे मास्टर भूपेंद्र गोदारा ने इस अभियान को जन-जन तक पहुँचाने का संकल्प लिया। उनके साथ कंधे से कंधा मिलाकर चले अनेक जगरुक साथी—सुबेदार मेजर दलीप सिंह, टेकचन्द बागड़ी, श्री दलवीर पोटलिया, रिटायर्ड आचार्य विजेन्द्र सिंह, कृष्ण कुमार, प्राचार्य अजीत सिंह, निहाल सिंह गोदारा, श्री पवन कुमार सहित कई समर्पित सामाजिक कार्यकर्ता। इन सभी का स्पष्ट विश्वास है कि जब तक समाज अपनी आदतें नहीं बदलेगा,

तब तक नहरों की आत्मा को शांति नहीं मिलेगी। नियम—कानून अपनी जगह हैं, पर वास्तविक बदलाव तभी आएगा जब जन्मानुस जायेगा। कोरोना जैसे भयावह समय में भी यह कारवाँ नहीं रुका। रविवार हो या छुट्टी, त्योहार हो या बारिश—टीम नहरों के किनारे हाथों में तरिखियाँ लिए खड़ी दिखाई दी। तरिखियों पर लिखे वाक्य केवल नारे नहीं थे, बल्कि समाज से संवाद थे—“जल है तो कल है”, “नहरों को प्रदूषित मत करो”, “आस्था है तो स्वच्छता भी हो”।

हिम्मत सिंह, राममूर्ति, नरेंद्र कुल्हड़िया, प्रवीण वकील, सुरेंद्र गोदारा, संदीप, सीताराम, शेर सिंह, विकास गोदारा, रामभगत पुनिया जैसे समाजसेवियों ने इस आवाज को मजबूती दी। वहीं सुमन गोदारा, संतोष गोदारा, रघुना, पुष्पा, कमला, सुनीता, शीला, तारा देवी, सुदेश ढांडा जैसी महिलाओं की सक्रिय

भागीदारी ने अभियान को सामाजिक गहराई प्रदान की।

गुरेरा से इंस्पेक्टर उदयभान गोदारा ने भी लोगों से आह्वान किया कि जब तक यह संदेश हर गली और हर घर तक नहीं पहुँचेगा, तब तक बदलाव अधूरा रहेगा। जब जीवनदायिनी जलधारा में प्लास्टिक, रसायन और जैविक कचरा धुल जाता है, तो वही जल विष बन जाता है। यह विषाक्त जल खेतों में जाता है, मिट्टी को बीमार करता है, फसलों की गुणवत्ता घटाता है और अंततः हमारे भोजन में प्रवेश करता है।

यह संकट केवल कृषि तक सीमित नहीं है। नहरों का पानी पीने वाले पशु, पक्षी और अन्य जीव रोगग्रस्त हो जाते हैं। जलजलित रोग, त्वचा रोग, पाचन संबंधी समस्याएँ और दीर्घकाल में गंभीर बीमारियों का खतरा बढ़ता जा रहा है। वैज्ञानिक लगातार चेतावनी दे रहे हैं कि जल प्रदूषण मानव स्वास्थ्य के लिए एक मौन आपदा बन चुका है।

“सुनो नहरों की पुकार” अभियान का मूल संदेश सीधा और स्पष्ट है—धर्म का अर्थ है प्रकृति की रक्षा। यदि भगवान सर्वव्यापी हैं, तो वे नदियों, नहरों, पेड़ों और जीवों में भी हैं। फिर उनकी पूजा के नाम पर इन्हीं तत्वों को दूषित करना कैसी आस्था है? पूजा सामग्री को नहरों में बहाना धर्म नहीं, बल्कि अधर्म है।

मास्टर भूपेंद्र गोदारा का प्रश्न समाज ने सीधा संवाद करता है—“हे प्रभु, आपके नाम पर लोग प्रकृति का इतना अपमान क्यों कर रहे हैं? यह कैसी श्रद्धा है, जो जीवनदायिनी नहरों को विष से भर रही है?” यही प्रश्न इस आंदोलन की आत्मा है।

कोई भी आंदोलन तब तक सफल नहीं होता, जब तक जनता उसका हिस्सा न बने। इस अभियान की सबसे बड़ी उपलब्धि यही है कि इसने हजारों लोगों की सोच बदल दी। अब अनेक स्थानों पर लोग पूजा सामग्री को नहरों में बहाने के बजाय मिट्टी में दबा रहे हैं, पौधों के नीचे रख रहे हैं या जैविक खाद बनाने की ओर बढ़ रहे हैं।

ये छोटे-छोटे कदम दिखने में साधारण हैं, लेकिन इन्हीं से बड़े परिवर्तन जन्म लेते हैं। जब आदतें बदलती हैं, तभी संस्कृति बदलती है। “सुनो नहरों की पुकार” केवल एक चेतावनी नहीं, बल्कि एक सामूहिक प्रार्थना है— नहरों को स्वच्छ रखो, जीवन को सुरक्षित रखो। यदि नहरें बचेगी तो खेत हरे-भरे रहेंगे, पशु-पक्षी सुरक्षित रहेंगे और आने वाली पीढ़ियाँ स्वच्छ जल का उपहार पाएँगी। यह अभियान हमें याद दिलाता है कि जल ही जीवन है और इसकी रक्षा करना किसी एक व्यक्ति या संगठन की नहीं, बल्कि हम सबकी साझा जिम्मेदारी है। आज समय आ गया है कि हम आस्था और अंधविश्वास के बीच का अंतर समझें। सच्ची श्रद्धा वही है, जो जीवन को बचाए—न कि उसे संकट में डाले। “सुनो नहरों की पुकार” दरअसल हमारी अंतरात्मा की पुकार है। सवाल सिर्फ इतना है—क्या हम इसे सुनने को तैयार हैं?

भगवान राम से जिन्होंने अपने राजधर्म में किसी जनता पर अन्याय नहीं किया राम को लेकर आए हैं और इसलिए हमें भी लाइए किन्तनी बार मैं सुन चुका हूँ लेकिन ऐसा नहीं सुना की अहम में अपने को ही भूल गए मैं ही सब कष्टों का कारण है इसे आने ना दो। पहले सभी सनातन जो हिन्दू धर्म के हित धारक होते है उनके बारे में कुछ जाने सबसे बड़ा सनातनी में सर्वोच्च भाव त्याग का होता है वो भी परमार्थ हेतु, ‘मै’ और ‘मेरा’, ही सर्वनाश की जड़ है पहले उप्र के 2024 में लोकसभा के चुनाव के नतीजे को देखिए बीजेपी मात्र 34 सीट एनडी ए 37 सीट वो भी 80 सीटों उसमें भी कुछ सीट बहुत कम मार्जिन से जिते हैं अतः अब ऐ समय बिल्कुल नहीं है जब राज्य का चुनाव बस आगले साल होने जा रहा हो और एक बार बीजेपी का कोर वोटर जो हिन्दू है वो छीटेगा तो बीजेपी को अगला लोकसभा जितना बहुत मुश्किल होगा अब जब आप सत्ता में रहते हैं तो हर दिन लगता है मेरा ही दुःख चलेगा लेकिन जिस दिन जनता बदल होगी उस समय लोग आपका मजाक उड़ाते हैं इसलिए ऐसी नौबत आने ही ना दो स्वभाव में राजा को राज्य के हित में किसी साधु संत पर मारना पीटना बिलकुल गलत है अतः अब तो उन्होंने सिर्फ माफ़ी मांगने को कहा है मांग लेने में क्या बुराई है जैसे की उप्र मुख्यमंत्री केशव प्रसाद ने उनके चरणों में नमन बताया ऐ एक अच्छे राज्य प्रशासन की कार्यवाही है वो क्या बोल रहा है चुनाव में खड़ा होंगे नहीं होंगे ऐ उनका निजी मामला



इशारा करती हैं। यह भी स्पष्ट है कि नेता रेल या कमर्शियल फ्लाइट से इसलिए बचते हैं क्योंकि वे चुनावी प्रचार की गति से मेल नहीं खा पातीं। चुनावी मौसम में यह जोखिम कई गुना बढ़ जाता है। 2024 के लोकसभा चुनावों के दौरान सैकड़ों हेलीकॉप्टर और चार्टर्ड विमान किराने पर लिए गए। कई मामलों में रखरखाव प्रमाण-पत्रों, पायलट रेस्ट-नॉर्म्स और हेलीपैड मानकों की अनदेखी सामने आई। राजनीतिक दलों द्वारा लिए जाने वाले तथाकथित ‘पॉलिटिकल पैकेज’—कम कीमत, पुराने मॉडल—जोखिम को और बढ़ाते हैं। एक बड़ा सवाल यह भी है कि क्या वास्तव में केवल नेता ही विमान हादसों में मरते हैं? उत्तर है—नहीं। भारत में हर वर्ष सैकड़ों छोटे विमान और हेलीकॉप्टर दुर्घटनाएँ होती हैं, जिनमें आम नागरिक भी मारे जाते हैं। लेकिन मीडिया का फोकस हाई-प्रोफाइल चेहरों पर टिक जाता है।

यही चयन-पूर्वाग्रह है—जो दिखता है, वही पूरा सत्य लगने लगता है। वैश्विक स्तर पर भी यही प्रवृत्ति दिखती है। अमेरिका में जॉन एफ. कैनेडी जूनियर, यूरोप में पोलैंड के राष्ट्रपति लेह काचिंसकी, अफ्रीका और रूस में राष्ट्राध्यक्षों की हवाई दुर्घटनाएँ हर जगह साजिश की थ्योरी पहले आती है, तथ्य बाद में। जबकि अंतरराष्ट्रीय विमानन आंकड़े बताते हैं कि जनरल एविएशन में अधिकांश दुर्घटनाएँ मानवीय भूल और सिस्टम फेलियर का परिणाम होती हैं। दुर्भाग्य से मीडिया की सनसनीखेजी

इन हादसों को ‘राजनीतिक षड्यंत्र’ में बदल देती है। इससे न केवल जांच प्रक्रिया प्रभावित होती है, बल्कि लोकतांत्रिक संस्थाओं पर अविश्वास भी गहराता है। समस्या मूलतः व्यवस्थागत है। डीजीसीए के पास चार्टर्ड विमानों की निगरानी के लिए संसाधन सीमित हैं। चुनाव आयोग के दिशा-निर्देश मौजूद हैं, पर उनका प्रवर्तन कमजोर है। पायलट प्रशिक्षण, मौसम पूर्वानुमान प्रणाली और अस्थायी हेलीपैड—तीनों में गंभीर सुधार की जरूरत है। अब समय आ गया है कि शोक के बाद भूलने की परंपरा छोड़ी जाए। इसके लिए कुछ ठोस और व्यावहारिक कदम अनिवार्य हैं। सबसे पहले, राजनेताओं के लिए एक डेडिकेटेड एयर विंग विकसित किया जाना चाहिए, ठीक उसी तरह जैसे भारतीय वायुसेना का वीवीआईपी बेड़ा संचालित होता है, जिसमें आधुनिक हेलीकॉप्टर, उन्नत जीपीएस-रडार सिस्टम और अत्यधिक प्रशिक्षित पायलट हों।

दूसरा, चुनावी मौसम में उपयोग होने वाले चार्टर्ड विमानों और हेलीकॉप्टरों के लिए सख्त राष्ट्रीय मानक तय किए जाएँ और उनकी रियल-टाइम डिजिटल ट्रैकिंग अनिवार्य की जाए, ताकि सुरक्षा से कोई समझौता न हो। तीसरा, नेताओं की अत्यधिक यात्रा को कम करने के लिए वर्चुअल रैलियों, डिजिटल संवाद और तकनीक आधारित प्रचार को प्रोत्साहित किया जाए, जिससे अनावश्यक उड़ानों का दबाव घटे। चौथा, पायलट प्रशिक्षण, उड़ान से पहले तकनीकी जाँच और विमान रखरखाव पर जीरो-टॉलरेंस नीति अपनाई जाए तथा नियमों का उल्लंघन करने वाली प्राइवेट कंपनियों पर कठोर दंड लगाया जाए। अंततः, मीडिया के लिए भी जिम्मेदार रिपोर्टिंग संबंधी स्पष्ट गाइडलाइंस तय हों, ताकि हर विमान हादसे को साजिश में बदलने की प्रवृत्ति पर रोक लग सके। नेताओं की

असमय मृत्यु केवल व्यक्तिगत त्रासदी नहीं होती—वह सत्ता संतुलन, नीतिगत निरंतरता और लोकतांत्रिक भरोसे को भी चोट पहुँचाती है। अजित पवार, वाई.एस.आर. या संजय गांधी—हर हादसा हमें चेतावनी देता है। विमान दुर्घटनाएँ साजिश नहीं, बल्कि लापरवाही, दबाव और कमजोर व्यवस्था का परिणाम हैं। अगर आज सुधार नहीं हुआ, तो कल शोक केवल दोहराया जाएगा। लोकतंत्र के पायलटों को सुरक्षित आकाश चाहिए—यह केवल एक भावनात्मक नारा नहीं, बल्कि समय की ठोस माँग है। बार-बार होने वाले विमान और हेलीकॉप्टर हादसे यह स्पष्ट कर चुके हैं कि हमस्या किसी एक नेता, एक दल या एक राज्य तक सीमित नहीं है, बल्कि हमारी राजनीतिक यात्रा-संस्कृति और विमान व्यवस्था की गहरी संरचनात्मक कमजोरी से जुड़ी है। जब लोकतंत्र के प्रतिनिधि असुरक्षित साधनों से यात्रा करने को मजबूर होते हैं, तो उसका दुष्परिणाम केवल एक परिवार या दल नहीं, बल्कि पूरे शासन तंत्र को भुगतना पड़ता है। नेताओं की असमय मृत्यु सत्ता में शून्य, नीतियों में अस्थिरता और जनता के भरोसे में दरार पैदा करती है। इसके साथ ही साजिश की अफवाहें लोकतांत्रिक संस्थाओं को और कमजोर करती हैं। इसलिए जरूरत इस बात की है कि हर हादसे के बाद संवेदना व्यक्त कर आगे बढ़ जाने के बजाय, ठोस सुधारों को राजनीतिक इच्छा-शक्ति से जोड़ा जाए।

सुरक्षा मानकों में ढील, निगरानी की कमजोरी और जल्दबाजी में की गई उड़ानें किसी भी लोकतंत्र के लिए घातक साबित हो सकती हैं। यदि भारत सचमुच मजबूत और स्थिर लोकतंत्र की ओर बढ़ना चाहता है, तो उसे अपने प्रतिनिधियों की सुरक्षा को प्राथमिकता देनी होगी। सुधार आज होंगे, तभी कल शोक की पुनरावृत्ति रुकेगी। सुरक्षित आकाश केवल नेताओं के लिए नहीं, बल्कि लोकतंत्र की निरंतर उड़ान के लिए अनिवार्य है।

सिद्धबली मंदिर में दर्शन मात्र से पूरी होती है मनोकामना

हिंदू धर्म में मंगलवार का दिन हनुमान जी को समर्पित होता है। हनुमान जी मर्यादा पुरुषोत्तम भगवान श्रीराम के परम भक्त हैं। मंगलवार का दिन हनुमान जी को अतिप्रिय है। धार्मिक मान्यता के मुताबिक जो भी जातक मंगलवार के दिन हनुमान जी की विधि-विधान से पूजा-अर्चना करते हैं, उसकी सभी मनोकामनाएँ पूरी होती हैं। ऐसे में अगर आप भी अपनी कोई मनोकामना पूरी करना चाहते हैं, तो आपको उत्तराखंड के कोटद्वार में स्थित श्री सिद्धबली मंदिर में दर्शन के लिए जा सकते हैं। धार्मिक मान्यता के अनुसार, श्री सिद्धबली मंदिर में दर्शन करने मात्र से भक्तों की सभी मुरादे पूरी होती हैं। वहीं श्रद्धालु अपनी मनोकामना पूरी होने के बाद लोग मंदिर में भंडारा करवाते हैं। पौराणिक कथा के मुताबिक गोरखनाथ को भगवान शंकर का अवतार माना जाता है। उनको भक्ति आंदोलन का जनक भी माना जाता है। कहा जाता है कि गोरखनाथ को उत्तराखंड के कोटद्वार में सिद्धि प्राप्त हुई थी। इसकी वजह से उनको सिद्धबाबा कहा जाता है। गोरख पुराण के अनुसार, गोरखनाथ के गुरु का नाम गुरु मछेंद्रनाथ था। बजरंगवली की आज्ञा से वह एक बार त्रिया राज्य की रानी मैनाकनी के साथ रहे थे। जब इस बात की जानकारी गुरु गोरखनाथ को हुई, तो वह अपने गुरु मछेंद्र नाथ को रानी मैनाकनी से मुक्त कराने के लिए चले दिए। बताया जाता है कि सिद्धबली में भगवान हनुमान ने अपना रूप बदलकर गोरखनाथ का रास्ता रोक लिया। जिसके बाद दोनों में भयंकर युद्ध हुआ और दोनों ही एक-दूसरे को हरा नहीं पाए। तब हनुमान जी ने अपना असली रूप दिखाया और गुरु गोरखनाथ से प्रसन्न होकर उन्हें दो वरदान मांगने के लिए कहा। तब गुरु गोरखनाथ ने हनुमान जी से इसी स्थान पर रहकर उनके पहरेदार के रूप में रहने की प्रार्थना की। धार्मिक मान्यता यह भी है कि इस जगह पर सिखों के गुरु गुरू नानक देव और एक मुस्लिम फकीर ने भी पूजा-अर्चना की थी। इस तरह से इस मंदिर का नाम श्री सिद्धबली मंदिर पड़ गया। स्कंद पुराण में भी इस मंदिर का उल्लेख मिलता है।



आज का इतिहास

1522 – ल्यूबेक और डेनमार्क के बीच युद्ध ।

1641 – पुर्तगाल ने मलक्का की खाड़ी व मलाया डचों को सौंप दी ।

1648 – स्पेन और हॉलैंड के बीच शांति समझौता हुआ ।

1649 – इंग्लैंड के सम्राट ‘चार्ल्स प्रथम’ को फांसी दी गई ।

1788 – ब्रिटेन के राजकुमार’ चार्ल्स एडवर्ड स्टुअर्ट’ की रोम में मौत हो गयी ।

1790 – लाइफबोट के तौर पर निर्मित पहली नाव का टायन नदी में परीक्षण ।

1902 – चीन और कोरिया की स्वतंत्रता के बारे में ब्रिटेन और जापान के बीच पहली ‘आंग्ल-जापानी संधि’ पर लंदन में हस्ताक्षर हुए ।

1903 – लॉर्ड कर्जन ने मेटकाफ हॉल में ‘इंफीरियल लाइब्रेरी’ का उद्घाटन किया ।

1911 – ‘कैनेडियन नेवल सर्विस’ का नाम बदलकर ‘रॉयल कैनेडियन नवी’ किया गया ।

1913 – ‘हाउस ऑफ लॉर्ड्स’ ने आइरिश होम रूल बिल को खारिज किया ।

1933 – एडॉल्फ हिटलर ने आधिकारिक रूप से जर्मनी के चांसलर की कमान सम्भाली ।

1943 – स्टालिन ग्राफ के पास सोवियत फौजों से जर्मन सेना हारी ।

1948 – महात्मा गांधी की हत्या हुई।

1949 – रात्रि एयर मेल सेवा की शुरुआत हुई।

1957 – राष्ट्र संघ ने दक्षिण अफ्रीका को अपनी नस्ल भेदी नीति पर पुनर्विचार करने के लिए कहा ।

1964 – दक्षिण वियतनाम में सेना ने सत्ता पर कब्जा किया ।

1971 – इंडियन एयरलाइंस के ‘फोकर फ्रेंडशिप विमान’ का अपहरण ।

1972 – पाकिस्तान ने ‘राष्ट्रमंडल’ से अपना नाम वापस लिया ।

1974 – इंडियन एयरलाइंस के ‘फोकर फ्रेंडशिप विमान’ का अपहरण हुआ ।

1979 – रोडेशिया में नया संविधान बना, जिसमें अश्वेतों को सत्ता में भागीदारी का अधिकार मिला ।

1988 – कंबोडिया में ‘नरोत्तम सि

कैबिनेट मीटिंग में योगी सरकार का बड़ा फैसला

15 लाख शिक्षक व शिक्षणेत्तर कर्मों करा सकेंगे निजी अस्पतालों में कैशलेस इलाज

लखनऊ। प्रदेश सरकार ने शिक्षा जगत से जुड़े लाखों कर्मियों को बड़ी राहत दी है। मुख्यमंत्री योगी आदित्यनाथ की अध्यक्षता में गुरुवार को हुई कैबिनेट बैठक में यह तय किया गया कि अब प्रदेश के माध्यमिक व बेसिक शिक्षा विभाग से जुड़े शिक्षक, शिक्षणेत्तर कर्मों और उनके आश्रित परिवार सरकारी के साथ-साथ निजी अस्पतालों में भी कैशलेस इलाज करा सकेंगे।

मुख्यमंत्री ने बीते वर्ष शिक्षक दिवस पर इसकी घोषणा की थी, जिस पर अब कैबिनेट ने मुहर लगा दी है। इससे बेसिक व माध्यमिक शिक्षा से जुड़े लगभग 15 लाख शिक्षक व शिक्षणेत्तर कर्मों लाभान्वित होंगे। इस पर समग्र रूप से लगभग 448 करोड़ रुपये का व्यय होगा। वित्त एवं संसदीय कार्य मंत्री सुरेश कुमार खन्ना ने प्रेसवार्ता में कैबिनेट के निर्णयों की जानकारी दी। उन्होंने बताया कि बैठक में कुल 32 प्रस्ताव आए, जिनमें 30 को कैबिनेट की स्वीकृति मिली। फैसले के तहत माध्यमिक शिक्षा विभाग के अन्तर्गत अनुदानित विद्यालयों में कार्यरत शिक्षकों (व्यावसायिक शिक्षा के विषय विशेषज्ञों एवं मानदेय शिक्षकों सहित), संस्कृत शिक्षा परिषद द्वारा मान्यता प्राप्त अनुदानित विद्यालयों में कार्यरत शिक्षकों (मानदेय शिक्षकों सहित), माध्यमिक शिक्षा परिषद व संस्कृत शिक्षा परिषद के मान्यता प्राप्त स्वचलितपोषित विद्यालयों में कार्यरत



यूपी मंत्रिपरिषद ने महाराष्ट्र के उप मुख्यमंत्री के आकस्मिक निधन पर जताया शोक

लखनऊ। मुख्यमंत्री योगी आदित्यनाथ की अध्यक्षता में गुरुवार को आयोजित मंत्रिपरिषद की बैठक में महाराष्ट्र के उप मुख्यमंत्री अजित पवार के आकस्मिक निधन पर गहरा शोक व्यक्त करते हुए शोक प्रस्ताव पारित किया गया। मंत्रिपरिषद ने विगत 28 जनवरी को बारामती, महाराष्ट्र में हुई विमान दुर्घटना में अजित पवार व अन्य लोगों के निधन को अत्यंत दुःखद बताया। कैबिनेट ने शोक संतप्त परिवारों के प्रति गहरी संवेदना व्यक्त करते हुए दिवंगत पुण्यात्माओं की शांति की कामना की। कैबिनेट ने कहा कि अजित पवार का असामयिक निधन अपूरणीय क्षति है। स्वर्गीय अजित पवार को श्रद्धांजलि अर्पित करते हुए मंत्रिपरिषद ने कहा कि अपने दीर्घ सार्वजनिक जीवन में उन्होंने महाराष्ट्र की जनता से गहरा जुड़ाव रखते हुए समाज के प्रत्येक वर्ग के कल्याण के लिए कार्य किया। गरीबों एवं वंचितों को सशक्त बनाने तथा महाराष्ट्र के विकास के लिए उनकी प्रतिबद्धता सदैव स्मरणीय रहेगी।

शिक्षकों और माध्यमिक शिक्षा विभाग के राजकीय एवं सहायता प्राप्त विद्यालयों में मानदेय पर कार्यरत व्यावसायिक शिक्षा के विषय विशेषज्ञों को आईपीडी (अंतःरोगी विभाग)

इलाज की कैशलेस सुविधा मिलेगी। इस सुविधा का लाभ उनके आश्रित भी उठा सकेंगे।

प्रेसवार्ता में माध्यमिक शिक्षा मंत्री गुलाब देवी ने बताया कि सरकार

की इस पहल का लाभ 2.97 लाख से अधिक लोगों को मिल सकेगा, जबकि इस पर 89.25 करोड़ रुपये का व्यय अनुमानित है। इसी तरह, बेसिक शिक्षा परिषद के विद्यालयों एवं

बेसिक शिक्षा परिषद द्वारा मान्यता प्राप्त विद्यालयों (अनुदानित एवं स्वचलित पोषित) में कार्यरत शिक्षकों, शिक्षामित्रों, विशेष शिक्षकों, अनुदेशकों, कनस्ट्रूबा गांधी बालिका

यूजीसी के नये नियमों पर सुप्रीम कोर्ट का रोक स्वागत योग्य : प्रमोद तिवारी

प्रयागराज। राज्यसभा में विपक्ष के उपनेता प्रमोद तिवारी ने उच्चतम न्यायालय द्वारा यूजीसी इक्विटी रेगुलेशन 2026 पर रोक लगाये जाने का स्वागत किया है। जिसमें यू.जी.सी. के नये नियमों (इक्विटी रेगुलेशन 2026) पर रोक लगा दी है और कहा है कि विशेषज्ञों की एवं स्कॉलर्स की एक समिति बने, और तब तक यू.जी.सी. के पुराने नियम ही लागू रहेंगे।

प्रमोद तिवारी ने कहा कि भाजपा सरकार अंग्रेजी हड़क़मत की तरह काम कर रही है, कि 'बांटो और राज करो'। उसी तरह भाजपा सरकार जाति, धर्म, वर्ग और क्षेत्र के नाम पर लोगों को बांटकर राज कर रही है। इसके डीएमए में अंग्रेजों का 'जहर' चला गया है, इसीलिए पिछले लगभग 11 सालों से मोदी सरकार जाति और धर्म के नाम पर लोगों में नफरत फैला रही है। संविधान की शपथ लेकर संविधान की हत्या कर रही है, जिससे लोग जाति, धर्म और वर्ग के नाम पर बंट जायें और देश की महान जनता का ध्यान, महंगाई, बेरोजगारी, डीजल-पेट्रोल,



और रसोई गैस की बढ़ती कीमतों को भूल जाय। उन्होंने कहा कि सर्वोच्च न्यायालय का निर्णय केन्द्र सरकार के चेहरे पर एक 'झन्नाटेदार तमाचा' है। मोदी जी को पूरे राष्ट्र से क्षमा मांगनी चाहिए कि उनकी गलत नीतियों के कारण लोगों में वर्ग संघर्ष फैल गया है। तिवारी ने कहा कि भाजपा सरकार सिद्धान्त को पूरी तरह भूल गयी है। सरकार का काम है कि जहां अशांति हो वहां शांति पैदा करे। किन्तु ये जाति, धर्म और वर्ग के नाम पर लोगों में आग लगाने का काम कर रहे हैं जिससे लोगों का ध्यान वास्तविक मुद्दों से भटक जाय। भाजपा सरकार न देश की हितैषी है, न ही देशवासियों की। भाजपा सरकार सत्ता की लालच में किसी भी हद तक गिर सकती है।

आंगनबाड़ी कार्यकत्रियों ने कलेक्ट्रेट में अपनी मांगों को लेकर किया प्रदर्शन



बागपत। उत्तर प्रदेश के बागपत जिले में गुरुवार को कलेक्ट्रेट परिसर में आंगनबाड़ी कार्यकत्रियों ने धरना प्रदर्शन किया है। इस दौरान आंगनबाड़ी कार्यकत्रियों ने मुख्यमंत्री को संबोधित एक ज्ञापन अधिकारी को सौंपा। उन्होंने मांग की कि जिस तरह योजनाओं में उनको लगाकर काम कराया जा रहा है इसको लेकर उन्हें वैधानिक, सामाजिक, सुरक्षा और सम्मानजनक सुविधा भी उपलब्ध कराई जाए।

आंगनबाड़ी कार्यकर्ताओं ने मुख्यमंत्री को भेजे ज्ञापन में कहा कि आंगनबाड़ी कार्यकत्रियों को पूर्ण कालिक सरकारी कर्मचारी का दर्जा प्रदान करते हुए उनका वेतन दिया जाए। भविष्य निधि पेंशन, महंगाई, भत्ता, मेडिकल अवकाश सहित समस्त वैधानिक लाभ भी दिए जाएं। इसके साथ ही उत्तर प्रदेश में रेटायरमेंट की आयु 65 वर्ष की जाए तथा कोरोना काल से अब तक सेवानिवृत्ति समस्त आंगनबाड़ी कार्यकत्रियों को पेंशन और रेष्ठ्युटी का लाभ दिया जाए। इसी तरह आंगनबाड़ी कार्यकत्रियों ने मुख्य सेंविका पद एवं सहायिका से कार्य पद पर योग्य और वरिष्ठता के आधार पर

नियमित और समय बाद पदोन्नति करने की भी मांग की है। उन्होंने पोषण ट्रैकर पर ऑनलाइन कार्य के लिए उच्च गुणवत्ता के 5जी मोबाइल फोन की खरीद के लिए कम से कम 20 हजार रुपये और प्रतिमा रिचार्ज के लिए ढाई हजार रुपये डाटा भत्ता की मांग रखी। इस दौरान चेतावनी दी है कि अगर मांग पूरी नहीं हुई तो अप्रैल 2026 से पोषण ट्रैकर के साथ-साथ समस्त ऑनलाइन कार्य पूर्ण रूप से बंद कर दिए जाएंगे। जिलाध्यक्ष बागपत उमा चौधरी ने कहा कि किराये के भवनों में संचालित आंगनबाड़ी केंद्रों का किराया बाजार भाव के अनुसार सीधे भवन स्वामी के खाते में भुगतान किया जाए और सभी केंद्रों पर मूलभूत सुविधाएं उपलब्ध कराई जाए।

साथ ही निजीकरण और आउटसोर्सिंग व्यवस्था पूर्णता बंद करने की मांग की। आंगनबाड़ी संयुक्त मोर्चा ने चेतावनी दी है अगर 7 मार्च तक उनकी मांगों पर अमल नहीं किया गया तो 8 मार्च को सभी आंगनबाड़ी लखनऊ कूच करेंगे। धरना प्रदर्शन करने वालों में जिला सचिव बबीता के साथ सैकड़ों आंगनबाड़ी कार्यकत्रियां मौजूद रहीं।

लापता युवक का शव नाले से बरामद

गाजियाबाद। पिछले चार दिनों से लापता 24 वर्षीय एक युवक का शव बृहस्पतिवार को यहां मोदीनगर में एक नाले से बरामद किया गया। पुलिस ने यह जानकारी दी।

पुलिस ने बताया कि मृतक की पहचान रोरी गांव के रहने वाले रिकू के रूप में हुई है। रिकू कुछ दिन पहले घर से निकला था लेकिन वापस नहीं लौटा, जिसके बाद उसके पिता इंद्रजीत ने गुमशुदगी की रिपोर्ट दर्ज कराई थी। पुलिस के मुताबिक, परिवार वालों और स्थानीय लोगों की काफी तलाश के बाद रिकू का



शव एक नाले में मिला। सूचना मिलने पर पुलिस मौके पर पहुंची और शव को पोस्टमार्टम के लिए भेज दिया। सहायक पुलिस आयुक्त (मोदीनगर) अमित सक्सेना ने बताया कि मेडिकल जांच के बाद मौत के सही कारणों का पता चलेगा। उन्होंने कहा कि शुरुआती जांच से पता चलता है कि रिकू नशे का आदी था। पुलिस ने बताया कि परिवार वालों ने आरोप लगाया है कि रिकू की हत्या कर शव नाले में फेंका गया है। पुलिस ने कहा कि मामले की गहन जांच की जा रही है।

जल सहेलियों की अविरल-निर्मल यमुना यात्रा का पचनद संगम से हुआ शुभारंभ, समाज सदैव रहेगा ऋणी: प्रहलाद सिंह पटेल

उरई। यमुना नदी को पुनर्विजित करने और समाज को नदी संरक्षण से जोड़ने के एक महत्वाकांक्षी अभियान के तहत 'जल सहेलियों' की 'अविरल निर्मल यमुना यात्रा' का गुरुवार को पचनद संगम से औपचारिक शुभारंभ हुआ। यह पदयात्रा एक महीने तक चलेगी और पचनद से दिल्ली तक समाज को यमुना से जोड़ने तथा जनचेतना जगाने का प्रयास करेगी।

बता दें कि इस कार्यक्रम में मुख्य अतिथि के रूप में मध्य प्रदेश के पंचायत एवं ग्रामीण विकास मंत्री प्रहलाद सिंह पटेल ने शिरकत की। उन्होंने नदियों के प्राकृतिक स्वभाव पर जोर देते हुए कहा कि जहां पर्वतों, नदियों का संगम होता है, वहीं जीवन की संभावनाएं जन्म लेती हैं। नदियों का अपना स्वभाव और चरित्र होता है, इसलिए हमें नदियों को उनके



प्राकृतिक स्वभाव के अनुसार बहने देना चाहिए। जल सहेलियों के प्रयासों की सराहना करते हुए श्री पटेल ने कहा, जल संरक्षण के लिए जीवन समर्पित करने वाली जल सहेलियों का समाज सदैव ऋणी रहेगा। सरकार लगातार नदियों की अविरलता और

निर्मलता के लिए काम कर रही है, अब समाज को उससे जुड़ने की आवश्यकता है। जब नीर-नारी-नदी समान होगी, तभी हम प्रकृति का संतुलन बनाए रख पाएंगे। कार्यक्रम का अध्यक्षता कर रहे विश्व प्रसिद्ध जल पुरुष डॉ. राजेंद्र सिंह ने कहा कि

नदियों की जिम्मेदारी केवल सरकार की नहीं, बल्कि पूरे समाज की है। उन्होंने कहा कि आज यह जिम्मेदारी जल सहेलियों ने अपने कंधों पर उठाई है। भारतीय संस्कृति में जल, नदी और नारी का सम्मान था, लेकिन आज गंदा पानी सीधे नदियों में छोड़ा जा रहा है। नदियों को खतरा केवल शहरी प्रदूषण से ही नहीं, बल्कि ग्रामीण क्षेत्रों में बढ़ती रासायनिक खेती से भी है, जिसके प्रति जागरूकता जरूरी है। जालौन के जिलाधिकारी राजेश पांडेय ने इस यात्रा को अत्यंत प्रेरणादायी बताया। उन्होंने सुझाव दिया कि इस अभियान में शैक्षिक संस्थानों की सक्रिय भागीदारी सुनिश्चित की जानी चाहिए, ताकि युवा पीढ़ी नदी संरक्षण में अग्रणी भूमिका निभा सके

नदियों को खतरा केवल शहरी प्रदूषण से ही नहीं, बल्कि ग्रामीण क्षेत्रों में बढ़ती रासायनिक खेती से भी है, जिसके प्रति जागरूकता जरूरी है। जालौन के जिलाधिकारी राजेश पांडेय ने इस यात्रा को अत्यंत प्रेरणादायी बताया। उन्होंने सुझाव दिया कि इस अभियान में शैक्षिक संस्थानों की सक्रिय भागीदारी सुनिश्चित की जानी चाहिए, ताकि युवा पीढ़ी नदी संरक्षण में अग्रणी भूमिका निभा सके

उप मंत्रिमंडल ने विस्थापित हिंदू बंगाली परिवारों के पुनर्वास को मंजूरी दी, शहरी पुनर्विकास नीति 2026 को भी मंजूरी

लखनऊ। उत्तर प्रदेश मंत्रिमंडल ने पूर्वी पाकिस्तान (अब बांग्लादेश) से विस्थापित 99 हिंदू बंगाली परिवारों के पुनर्वास को बृहस्पतिवार को मंजूरी दे दी है। वरिष्ठ मंत्री सुरेश कुमार खन्ना ने यह जानकारी देते हुए कहा कि यह परिवार फिलहाल मेरठ जिले में झील की जमीन पर अवैध रूप से रह रहे हैं। मंत्रिमंडल बैठक के बाद पत्रकारों को जानकारी देते हुए वित्त और संसदीय कार्य मंत्री खन्ना ने कहा कि अभी मेरठ की मवाना तहसील के नगला गोसाईं गांव में रह रहे इन परिवारों को राष्ट्रीय हरित अधिकरण (एनजीटी) के आदेशों के पालन में दूसरी जगह बसाया जाएगा।

उन्होंने बताया कि पुनर्वास योजना के तहत, 50 परिवारों को कानपुर देहात जिले की रसूलबाद तहसील के भैंसया गांव में पुनर्वास विभाग के नाम पर दर्ज 11.1375 हेक्टेयर (27.51 एकड़) जमीन पर बसाया जाएगा, जबकि बाकी 49 परिवारों को ताजपुर तरसीली गांव में 10.530 हेक्टेयर (26.01 एकड़) जमीन पर बसाया जाएगा। हर परिवार को 30 साल के पट्टे पर 0.50 एकड़ जमीन दी जाएगी, जिसे हर बार 30 साल के लिए दो बार बढ़ाया जा सकेगा, जिसकी अधिकतम पट्टा अवधि 90 साल होगी।

खन्ना ने बताया कि पट्टा तय प्रीमियम या पट्टा किराए के भुगतान पर दिया जाएगा। अन्य अहम फैसलों के बारे में पत्रकारों को जानकारी देते हुए, खन्ना ने कहा कि मंत्रिमंडल ने नियोजित शहरी विकास के मकसद से शहरी पुनर्विकास नीति 2026 को मंजूरी दी है। यह नीति भवन मानचित्र की मंजूरी की प्रक्रिया को आसान बनाएगी ताकि नियमों का पालन हो सके, साथ ही संशोधित विकास शुल्क भी लागू किए जाएंगे। उन्होंने कहा कि मंत्रिमंडल ने बरेली और मुरादाबाद में साईंस पार्क और तारामंडल की स्थापना को भी मंजूरी दी है। खन्ना ने



मंत्री सुरेश कुमार खन्ना ने बताया कि उत्तर प्रदेश विधानसभा का बजट सत्र नौ फरवरी से शुरू होगा और वित्तीय वर्ष 2026-27 का राज्य बजट 11 फरवरी को पेश किया जाएगा। कैबिनेट बैठक के बाद पत्रकारों से बात करते हुए खन्ना ने कहा कि सत्र की शुरुआत नौ फरवरी को राज्यपाल आनंदीबेन पटेल के अभिभाषण से होगी।

कहा कि मंत्रिमंडल ने प्राकृतिक आपदाओं से प्रभावित परिवारों के पुनर्वास को भी मंजूरी दी है। इस फैसले के तहत, आपदा प्रभावित परिवारों को सरकारी आवास और जमीन का पट्टा दिया जाएगा। उन्होंने कहा कि मुख्यमंत्री योगी आदित्यनाथ ने पहले अधिकारियों को बहराइच जिले में आपदा प्रभावित परिवारों के पुनर्वास के लिए जमीन की व्यवस्था करने का निर्देश दिया था, जिसमें राजस्व गांव परतापुर भी शामिल है, जहां एक दुखद घटना में नदी पार करते समय नौ लोगों की मौत हो गई थी। प्रभावित इलाके का हवाई सर्वे किया गया और परतापुर गांव के परिवारों को बसाया गया। मुख्यमंत्री आवास योजना के तहत प्रभावित परिवारों को घर दिए जाएंगे, साथ ही जमीन के पट्टे भी दिए जाएंगे। खन्ना ने बताया कि कुल 136 परिवारों को घरों के साथ जमीन के पट्टे दिए जाएंगे, और उनकी खेती की जरूरतों के हिसाब से उन्हें खेती की जमीन भी पट्टे पर दी जाएगी।

हत्या का संदिग्ध आरोपी पुलिस मुठभेड़ में मारा गया; दो पुलिसकर्मी घायल



आरोपी अरबाज खान उर्फ मंसूरी को गिरफ्तार किया गया। अधिकारी ने बताया कि गिरफ्तारी के बाद आरोपी को अपराध में इस्तेमाल देखी पिस्तौल बरामद करने के लिए ले जाया जा रहा था, तभी उसने बृहस्पतिवार तड़के एक पुलिस उप-निरीक्षक की पिस्तौल छीन ली और पुलिस दल पर गोली चलाते हुए भागने की कोशिश की।

लखनऊ में जारी पुलिस बयान के अनुसार, उप-निरीक्षक ऋषि और कांस्टेबल मनोज कुमार गोली लगने से घायल हो गए, जबकि गोलाया ट्रांस

यमुना थाना प्रभारी हरेंद्र कुमार और कोतवाली थाना प्रभारी भानु प्रताप की बुलेटप्रूफ जैकेट पर भी लगीं। पुलिस के अनुसार, जवाबी कार्रवाई में अरबाज खान की छाती और दाहिने पैर में गोली लगी। उसे तुरंत जिला अस्पताल ले जाया गया और बाद में एसएन मेडिकल कॉलेज रेफर किया गया जहां चिकित्सकों ने उसे मृत घोषित कर दिया।

दोनों घायल पुलिसकर्मियों को आगरा के जिला अस्पताल में भर्ती कराया गया। पुलिस ने बताया कि



अरबाज का पहले से आपराधिक रिकॉर्ड था। पुलिस ने बताया कि इसी मामले से जुड़ी दो अन्य मुठभेड़ों में अशु नामक अपराधी ट्रांस यमुना इलाके में हुई गोलीबारी में घायल हुआ, जबकि मोहित नामक एक अन्य वांछित आरोपी दौड़ी थाना क्षेत्र में मुठभेड़ में गोली लगने से घायल हुआ। घायल आरोपियों के पास से दो देखी पिस्तौल और दो कार्ट्रिज बरामद किए गए हैं। अधिकारियों ने बताया कि गिरफ्तार किए गए दोनों आरोपियों का आगरा के अस्पतालों में इलाज किया जा रहा है।



जिला जेल से बाउंड्री वॉल कूद कर भागे दो कैदी

फरार कैदियों की तलाश में जेल प्रशासन ने लगाई टीमें

जिला जेल में कैदी गोलू अग्रहरि उर्फ सूरज अग्रहरी निवासी अमेठी, शेर अली निवासी सुल्तानपुर को तन्हाई की बैरक में रखा गया था। दोनों बैरक तोड़कर बाहर निकले और फिर बाउंड्री वॉल कूद कर भागे हैं।

फरार कैदियों में एक मुलजिम हत्या के प्रयास के मामले में व दूसरा दुष्कर्म मामले में जेल में निरुद्ध थे। दोनों की गिरफ्तारी के लिए पुलिस

की कई टीमें में लगाई गई हैं। जेल में इस घटना को लेकर सुरक्षा व्यवस्था की जांच की जा रही है। वहीं डीएम ने कहा कि मामले में जेल प्रशासन की लापरवाही को लेकर पूछताछ करते हुए कार्रवाई सुनिश्चित की जाएगी। उल्लेखनीय है कि इससे पूर्व बीते दिनों कन्नौज जिला जेल से भी कैदियों के भागने का मामला प्रकाश में आया था। उस वक्त भी जेल की सुरक्षा व लापरवाही को लेकर जिम्मेदारों की जवाबदेही तय करते हुए कार्रवाई की गई थी।

पत्नी ने भांजे के साथ मिलकर पति को उतारा मौत के घाट

शाहजहांपुर। जनपद के पुवायों थाना क्षेत्र में गुरुवार को एक महिला ने भांजे और उसके साथियों के साथ मिलकर पति की हत्या कर दी। अपर पुलिस अधीक्षक ग्रामीण भंवरे दीक्षा अरुण ने घटना स्थल का निरीक्षण किया। पुलिस ने शव को पोस्टमार्टम के लिए भेज दिया है और महिला ने पूछताछ कर रही है। अपर पुलिस अधीक्षक ग्रामीण भंवरे दीक्षा अरुण ने बताया कि गुरुवार सुबह पुलिस को सूचना मिली कि भटपुरा चंदू गांव निवासी बलराम (30) की हत्या उसकी पत्नी पूजा ने कर दी है। पुलिस गांव पहुंची, जहां बलराम का शव खून से लथपथ घर के अंदर चारपाई पर पड़ा मिला। उसकी पत्नी से पूछताछ की गई तो महिला ने बताया कि बीती रात भांजे आदेश और उसके दो अन्य साथियों ने मिलकर घटना को अंजाम दिया और फरार हो गए। भाई राजू का कहना है कि पूजा और आदेश के बीच अवैध सम्बंध थे। आरोप है कि अवैध सम्बंधों के कारण ही पूजा ने आदेश और उसके साथियों के साथ मिलकर बीती रात बलराम की हत्या कर दी। घटना की जानकारी आज सुबह उस वक्त हुई जब वो आज सुबह बलराम के घर पहुंचे। एसपी ने बताया कि तहरीर मिलते ही प्राथमिकी पंजीकृत की जाएगी। आरोपित महिला से पुलिस पूछताछ कर रही है। शव का पोस्टमार्टम कराया जा रहा है।

प्लेऑफ में जगह बनाने के लिए एक दूसरे का सामना करेंगे गुजरात जायंट्स और मुंबई इंडियंस

वडोदरा। मौजूदा चैंपियन और दो बार की विजेता मुंबई इंडियंस की टीम महिला प्रीमियर लीग (डब्ल्यूपीएल) में शुक्रवार को जब गुजरात जायंट्स से भिड़ेगी तो दोनों के लिए यह मुकाबला बेहद महत्वपूर्ण होगा जिससे वह प्लेऑफ में अपनी जगह सुरक्षित करने की कोशिश करेंगी। गुजरात जायंट्स इस मैच में जीत दर्ज करके लगातार दूसरी बार महिला प्रीमियर लीग के प्लेऑफ में जगह पक्की करना चाहेगा। गुजरात जायंट्स फिलहाल आठ अंकों के साथ अंक तालिका में दूसरे स्थान पर है और उसका नेट रन रेट -०.271 है। वह मुंबई इंडियंस (छह अंक, नेट रन रेट +०.146) और दिल्ली कैपिटल्स (छह अंक, नेट रन रेट -०.164) से दो अंक आगे है। गुजरात जायंट्स का भाग्य अब उसके अपने हाथों में है। हरमनप्रीत कौर की अनुयाई वाली मुंबई इंडियंस पर जीत उसे डब्ल्यूपीएल प्लेऑफ में जगह दिला देगी, जबकि रिकॉर्ड अंतर से जीत उसे सीधे फाइनल में पहुंचा सकती है। हालांकि मामूली अंतर से मिली हार भी जायंट्स के अभियान को समाप्त कर सकती है। अगर गुजरात जायंट्स



शुक्रवार को मुंबई इंडियंस से हार भी जाती है, तब भी उसके प्लेऑफ में पहुंचने की थोड़ी संभावना बनी रहेगी, लेकिन ऐसा तभी संभव होगा जब यूपी वॉरियर्स गुरुवार को रॉयल चैलेंजर्स बेंगलुरु (आरसीबी) और फिर दिल्ली कैपिटल्स को हरा दे। गुजरात जायंट्स की टीम मुंबई इंडियंस के खिलाफ अपने

पिछले सभी आठ मुकाबलों में हार चुकी है, जिससे कप्तान एशले गार्डनर का काम और भी मुश्किल हो गया है। उसकी टीम हार के इस सिलसिले को खत्म करने के लिए प्रतिबद्ध होगी लेकिन मुंबई इंडियंस भी अपना रिकॉर्ड और बेहतर करने के लिए कोई कसर नहीं छोड़ेगा। गुजरात जायंट्स की टीम फिलहाल

टीम इस प्रकार हैं

गुजरात जायंट्स: एशले गार्डनर (कप्तान), डेनी व्याट-हॉज, बेथ मूनी (विकेटकीपर), भारती फुलमाली, शिवानी सिंह (विकेटकीपर), कनिका आहूजा, सोफी डिवाइन, किम गार्थ, अनुष्का शर्मा, आयुषी सोनी, काशवी गौतम, राजेश्वरी गायकवाड़, जित्तिमणि कलिता, तनुजा कंवर, रेणुका सिंह ठाकुर, जॉर्जिया वेयरहम।

मुंबई इंडियंस: हरमनप्रीत कौर (कप्तान), पूनम खेमनार, हेली मैथ्यूज, राहिला फिरदौस (विकेटकीपर), मिल्ली इलिंगवर्थ, अमनजोत कौर, अमेलिया केर, नेट साइवर-ब्रंट, सजीवन सजना, निकोला कैरी, संस्कृति गुप्ता, सैका इशाक, शबनीम इस्माइल, क्रांति रेड्डी, वैष्णवी शर्मा, त्रिवेणी वशिष्ठ।

मैच भारतीय समयानुसार शाम 7:30 बजे शुरू होगा।

लय में है। दिग्गज सोफी डिवाइन के शानदार प्रदर्शन से उसने पिछले मैच में दिल्ली कैपिटल्स को तीन रन से हराया था। मुंबई इंडियंस ने भी पिछले मैच में आरसीबी को 15 रन से पराजित किया था जिससे निश्चित तौर पर उसका मनोखल बढ़ा हुआ होगा। मुंबई इंडियंस की तरफ से पिछले मैच में नेट साइवर-ब्रंट ने इस प्रतियोगिता के इतिहास में पहला शतक बनाया था। उन्होंने हेली मैथ्यूज के साथ मिलकर टीम की जीत में अहम भूमिका निभाई थी। मैथ्यूज ने गेंद से भी अपनी छाप छोड़ी और तीन महत्वपूर्ण विकेट लिए। मुंबई इंडियंस को

इन दोनों विदेशी खिलाड़ियों से फिर से इसी तरह के प्रदर्शन की उम्मीद होगी। मुंबई इंडियंस के लिए यह सकारात्मक पहलू है कि जितनी भी टीम प्लेऑफ में जगह बनाने की दौड़ में उनमें उसका नेट रन रेट सबसे बेहतर है। ऐसे में अंक बराबर होने पर मुंबई इंडियंस को फायदा मिलेगा जबकि गुजरात जायंट्स हार जाने पर अगर मगर की कठिन डगर में चला जाएगा। अगर हरमनप्रीत की टीम मैथ्यूज के साथ मिलकर टीम की जीत में अहम भूमिका निभाई थी। मैथ्यूज ने गेंद से भी अपनी छाप छोड़ी और तीन महत्वपूर्ण विकेट लिए। मुंबई इंडियंस को



सिडनी। स्पिन गेंदबाजी ऑलराउंडर सोफी मोलिनी को गुरुवार को अगले महीने वनडे विश्व चैंपियन भारत के खिलाफ होने वाली टी20 श्रृंखला के लिए ऑस्ट्रेलिया की महिला टीम का कप्तान नियुक्त किया गया और इस घरेलू श्रृंखला के बाद वह एलिसा हीली की जगह सभी प्रारूपों में कप्तानी संभालेंगी। हीली ने घोषणा की थी कि भारत के खिलाफ खेलने के बाद वह अंतरराष्ट्रीय क्रिकेट से संन्यास ले लेंगी। भारत के खिलाफ वह तीन वनडे और एक टेस्ट मैच में ऑस्ट्रेलियाई टीम की कप्तानी करेंगी। भारत के खिलाफ होने वाली श्रृंखला के लिए ऑस्ट्रेलिया की सभी प्रारूपों के लिए टीमों की घोषणा गुरुवार को की गई। भारत का ऑस्ट्रेलिया दौरा 15 फरवरी को सिडनी में शुरू होने वाली तीन मैचों की टी20 अंतरराष्ट्रीय श्रृंखला से शुरू होगा। बाकी दो मैच 19 और 21 फरवरी को क्रमशः केनबरा और एडिलेड में खेले जाएंगे। तीन मैचों की वनडे सीरीज 24, 27 फरवरी और एक मार्च को खेली जाएगी। पहला मैच ब्रिस्बेन के एलन बॉर्डर फील्ड में जबकि अगले दो मैच होबार्ट के बेलेरिव ओवल में खेले जाएंगे। भारत और ऑस्ट्रेलिया के बीच एकमात्र टेस्ट मैच पर्थ के प्रतिष्ठित वाका ग्राउंड में छह से नौ मार्च तक खेला जाएगा।

इसके बाद मार्च में वेस्टइंडीज के दौरे में मोलिनी सभी प्रारूपों में ऑस्ट्रेलिया की कप्तान होगी। ताहलिया मैकग्रा को उपकप्तान के रूप में बरकरार रखा गया है, जबकि एक अन्य स्पिन गेंदबाजी ऑलराउंडर एशले गार्डनर को भी उपकप्तान नियुक्त किया गया है। निकोला कैरी ने सीमित ओवरों के प्रारूप में वापसी की है, जबकि दिल्ली कैपिटल्स की टीम में शामिल 19 वर्षीय लूसी हैमिल्टन को टेस्ट टीम

भारत के खिलाफ श्रृंखला के लिए ऑस्ट्रेलिया की टीमों इस प्रकार हैं:

टी20: सोफी मोलिनी (कप्तान), एशले गार्डनर (उप-कप्तान), ताहलिया मैकग्रा (उप-कप्तान), डारसी ब्राउन, निकोला कैरी, किम गार्थ, ग्रेस हैरिस, फोबे लिचफील्ड, बेथ मूनी, एलिस पेरी, मेगन शट, एनाबेल सदरलैंड, जॉर्जिया वोल, जॉर्जिया वेयरहैम।

वनडे: एलिसा हीली (कप्तान), सोफी मोलिनी (उप-कप्तान), डारसी ब्राउन, निकोला कैरी, एशले गार्डनर, किम गार्थ, लूसी हैमिल्टन, अलाना किंग, फोबे लिचफील्ड, बेथ मूनी, ताहलिया मैकग्रा, एलिस पेरी, एनाबेल सदरलैंड, जॉर्जिया वोल, जॉर्जिया वेयरहैम।

टेस्ट: एलिसा हीली (कप्तान), सोफी मोलिनी (उप-कप्तान), डारसी ब्राउन, एशले गार्डनर, किम गार्थ, लूसी हैमिल्टन, अलाना किंग, फोबे लिचफील्ड, बेथ मूनी, ताहलिया मैकग्रा, एलिस पेरी, एनाबेल सदरलैंड, जॉर्जिया वोल, जॉर्जिया वेयरहैम।

में शामिल किया गया है। चयनकर्ताओं ने बाएं हाथ की बल्लेबाज फोबे लिचफील्ड को चोटिल होने के कारण मौजूदा महिला प्रीमियर लीग (डब्ल्यूपीएल) से बाहर होने के बावजूद सभी प्रारूपों में अपनी टीमों में शामिल किया है। अलाना किंग को टी20 अंतरराष्ट्रीय टीम से बाहर कर दिया गया है। मेगन शट, ग्रेस हैरिस और हीथर ग्राहम वनडे टीम में शामिल नहीं हैं।

कारोबार

संक्षिप्त खबरें

गुजरात नवीकरणीय ऊर्जा के क्षेत्र में देश में अग्रणी है : संघवी
गांधीनगर। गुजरात के उप मुख्यमंत्री हर्ष संघवी ने कहा कि नवीकरणीय ऊर्जा के क्षेत्र में राज्य, देश भर में पहले स्थान पर है। संघवी ने यहां नवीकरणीय ऊर्जा सम्मेलन में बुधवार को कहा कि प्रधानमंत्री नरेंद्र मोदी ने 2000-2002 में (गुजरात के तत्कालीन मुख्यमंत्री के रूप में) स्वच्छ ऊर्जा के लिए दृष्टिकोण निर्धारित किया था जब नवीकरणीय ऊर्जा को प्राथमिक माना जाता था। उन्होंने कहा, “ जिसे कभी मजाक समझा जाता था, वह आज गुजरात की ताकत बन गया है। हमने कई चुनौतियों का सामना किया लेकिन सरकार कभी अपने आदे से पीछे नहीं हटी।” संघवी ने कहा, “ नवीकरणीय ऊर्जा के क्षेत्र में मजबूत पहल करने वाला गुजरात देश का पहला राज्य है और इसलिए नवीकरणीय ऊर्जा के मामले में यह राज्य देश भर में पहले स्थान पर है।” आधिकारिक प्रेस विज्ञापि के अनुसार, राज्य भारत के पवन ऊर्जा उत्पादन में 27.2 प्रतिशत का योगदान देता है। राज्य की कुल बिजली खपत का 64 प्रतिशत से अधिक नवीकरणीय स्रोतों से आता है। गुजरात में 7.5 लाख से अधिक घरों ने रूफटॉप सौर पैनल स्थापित किए गए हैं जो भारत के हिस्से का 30 प्रतिशत से अधिक है। उन्होंने साथ ही विश्वास व्यक्त किया कि भारत-यूरोपीय संघ व्यापार समझौता राज्य के उद्योगों के लिए नए अवसर खोलेगा।

एयरटेल अपने 36 करोड़ ग्राहकों को एडोब एक्सप्रेस प्रीमियम की मुफ्त सेवा करेगा प्रदान
नई दिल्ली। दूरसंचार कंपनी भारती एयरटेल ने अपने 36 करोड़ ग्राहकों को एडोब एक्सप्रेस प्रीमियम की मुफ्त पहुंच प्रदान करने की बृहस्पतिवार को जानकारी दी। इससे ग्राहक उच्च गुणवत्ता वाली सोशल मीडिया सामग्री, विपणन सामग्री, लघु वीडियो और अन्य सामग्री डिजाइन कर सकेंगे। यह कदम ऐसे समय में उठाया गया है जब कृत्रिम मेधा (एआई)-संचालित डिजाइन उपकरण तेजी से लोकप्रियता हासिल कर रहे हैं। इससे भारतीय दूरसंचार संचालक अपने डिजिटल परिवेश में उपयोगकर्ता जुड़ाव को उच्च स्तर पर बनाए रखने के लिए वैश्विक प्रौद्योगिकी कंपनियों के साथ साझेदारी करने के लिए प्रेरित हो रहे हैं। एयरटेल ने प्रेस विज्ञापि में कहा कि करीब 4,000 रुपये के एडोब एक्सप्रेस प्रीमियम की एक वर्ष की मुफ्त सेवा से ग्राहक अपनी रचनात्मकता को व्यक्त कर पाएंगे और पेशेवर-गुणवत्ता वाली सामग्री तैयार कर सकते हैं। प्रेस विज्ञापि के अनुसार, एडोब एक्सप्रेस प्रीमियम ‘सब्सक्रिप्शन’ सभी एयरटेल ग्राहकों के लिए उपलब्ध होगा। इनमें मोबाइल, वाईफाई और डीटीएच ग्राहक शामिल हैं। उपयोगकर्ता एयरटेल वैंक्स ऐप में ‘लॉग इन’ करके भी इसका लाभ उठा सकते हैं।

केरल बजट: विधानसभा चुनाव को ध्यान में रखते हुए जनहितकारी योजनाओं की घोषणा

तिरुवनंतपुरम। केरल के वित्त मंत्री के. एन. बालगोपाल ने आगामी विधानसभा चुनाव को ध्यान में रखते हुए 2026-27 के लिए बृहस्पतिवार को जन-केंद्रित बजट पेश किया। इसमें सामाजिक सुरक्षा पेंशनभोगियों की मदद के लिए 14,500 करोड़ रुपये की भारी राशि और कई नए सामुदायिक कार्यक्रमों के वित्तपोषण का प्रस्ताव है। उन्होंने राज्य के बजट में 12वें वेतन संशोधन आयोग की भी घोषणा की। इससे सरकारी कर्मचारियों के वेतन की प्रत्येक पांच साल में समीक्षा करने की लंबे समय से चली आ रही नीति जारी रहेगी। मुख्यमंत्री पिनराई विजयन नीत दूसरी सरकार का छठा बजट पेश करते हुए बालगोपाल ने विधानसभा में मान्यता प्राप्त सामाजिक स्वास्थ्य कार्यक्रमों (आशा) एवं आंगनवाड़ी कार्यकर्ताओं के मानदेय में 1,000 रुपये प्रति माह जबकि आंगनवाड़ी सहायकों के मानदेय में 500 रुपये की वृद्धि की घोषणा की। उन्होंने बताया कि प्राथमिक विद्यालय के पूर्व शिक्षकों और साक्षरता अभियान के प्रेरकों (मॉटिवेटर) के वेतन में 1,000 रुपये प्रति माह की वृद्धि जबकि विद्यालय के रसोइया कर्मचारियों की दैनिक मजदूरी में 25 रुपये प्रति दिन की बढ़ोतरी का प्रस्ताव है। बजट में मुख्यमंत्री की स्त्री सुरक्षा



योजना के लिए 3,700 करोड़ रुपये की घोषणा भी की गई है। इसके अलावा, बजट में ग्रामीण रोजगार योजना के लिए पिछले वर्ष की तुलना में 1,000 करोड़ रुपये के आवंटन में वृद्धि, स्कूली बच्चों सहित सभी श्रेणियों के लोगों के लिए जीवन एवं स्वास्थ्य बीमा योजनाओं और कला एवं विज्ञान कॉलेज के छात्रों के लिए मुफ्त डिग्री शिक्षा की भी घोषणा की गई है। बजट में तिरुवनंतपुरम से कासरगोड तक क्षेत्रीय तीव्र पारगमन प्रणाली (आरआरटीएस) से संबंधित प्रारंभिक

कार्यों के लिए 100 करोड़ रुपये के आवंटन की भी घोषणा की गई, जिसे बुधवार को राज्य मंत्रिमंडल द्वारा सैद्धांतिक मंजूरी दी गई थी। इसमें तटीय क्षेत्र के विकास के लिए लगभग 150 करोड़ रुपये का प्रस्ताव है। राज्य के बजट में वन और वन्यजीव संरक्षण के लिए 250 करोड़ रुपये से अधिक की राशि की घोषणा भी की गई। बालगोपाल ने बजट भाषण में केंद्र सरकार की आलोचना करते हुए आरोप लगाया कि केंद्र केरल का गला घोट रहा है और

उसके कर राजस्व में कटौती कर रहा है। वित्त मंत्री ने कहा, “ घोर उपेक्षा के बावजूद केरल ने प्रगति की है।” उन्होंने राज्य के बजट में 12वें वेतन संशोधन आयोग की भी घोषणा की। इसमें 12वें वेतन संशोधन आयोग से तीन महीने के भीतर अपनी रिपोर्ट प्रस्तुत करने की उम्मीद है ताकि समय पर कार्रवाई की जा सके। बजट में यह भी पुष्टि की गई है कि कर्मचारियों तथा पेंशनभोगियों के सभी लंबित महंगाई भत्ता (डीए) और महंगाई राहत (डीआर) का भुगतान कर दिया जाएगा। एक किस्त फरवरी के वेतन के साथ और शेष बकाया मार्च के वेतन के साथ दिया जाएगा।

पेंशन के संबंध में, वित्त मंत्री ने औपचारिक रूप से सुनिश्चित पेंशन योजना की घोषणा की जो पात्र कर्मचारियों के लिए अंशदायी राष्ट्रीय पेंशन प्रणाली (एनपीएल) का स्थान लेगी। इस योजना के तहत, सेवानिवृत्त कर्मचारियों को उनके अंतिम वेतन का 50 प्रतिशत तक प्राप्त होगा, जिसमें डीआर भी शामिल होगा। बालगोपाल ने कहा, “ बजट का उद्देश्य केरल की विकास यात्रा को जारी रखते हुए सरकारी कर्मचारियों के लिए उचित वेतन एवं वित्तीय सुरक्षा सुनिश्चित करना है।”

मजबूती के नए शिखर पर पहुंची चांदी, चेन्नई में भाव 4.25 लाख रुपये के स्तर तक पहुंचा

नई दिल्ली। घरेलू सर्राफा बाजार में हाजिर चांदी ने एक बार फिर जबरदस्त छलांग लगाई है। शुरुआती कारोबार में आई जोरदार तेजी के कारण ये चमकीली धातु लगातार चौथे दिन मजबूती के नए शिखर पर पहुंच गई है। चांदी के भाव में आए उछाल के कारण ये चमकीली धातु आज देश के ज्यादातर हिस्सों में चार लाख रुपये प्रति किलोग्राम के स्तर को पार कर गई है। देश के अलग अलग हिस्सों में चांदी 25,000 रुपये प्रति किलोग्राम से लेकर 30,000 रुपये प्रति किलोग्राम तक महंगी हो गई है। भाव में आई इस तेजी के कारण देश के अलग अलग सर्राफा बाजारों में चांदी 4,09,800 रुपये प्रति किलोग्राम से लेकर 4,25,000 रुपये प्रति किलोग्राम तक के भाव पर बिक रही है। दिल्ली सर्राफा बाजार में चांदी 30,000 रुपये प्रति किलोग्राम उछल गई, जिसके कारण ये चमकीली धातु आज चार लाख का स्तर



पार कर 4,10,000 रुपये प्रति किलोग्राम के स्तर पर कारोबार कर रही है। इसी तरह मुंबई, अहमदाबाद और कोलकाता में चांदी 4,09,800 रुपये के भाव पर कारोबार कर रही है। जबकि जयपुर, सूरत और पुणे में चांदी 4,10,100 रुपये प्रति किलोग्राम के स्तर पर बनी हुई है। वहीं

बेंगलुरु में चांदी 4,10,300 रुपये के स्तर पर और पटना तथा भुवनेश्वर में 4,09,900 प्रति किलोग्राम के स्तर पर कारोबार कर रही है। इसके अलावा हैदराबाद में चांदी 25,100 रुपये प्रति किलोग्राम की तेजी के साथ 4,25,000 रुपये प्रति किलोग्राम के स्तर पर बिक रही है। देश में चांदी की सबसे अधिक कीमत आज भी चेन्नई में है, जहां ये चमकीली धातु आज 25,000 रुपये प्रति किलोग्राम महंगी होकर 4,25,000 रुपये प्रति किलोग्राम के स्तर पर आ गई है। मार्केट एक्सपर्ट मयंक मोहन का कहना है कि वैश्विक स्तर पर मही हलचल सोना और चांदी की कीमत को सर्पोट कर रही है। जियो पॉलिटिकल टेंशन और अमेरिकी राष्ट्रपति डोनाल्ड ट्रंप द्वारा टैरिफ को लेकर मनमाना रवैया अपनाने की वजह से निवेशकों में डर का माहौल बना हुआ है। किसी भी जोखिम से बचने के लिए निवेशक सोना और चांदी जैसे सेफ इनवेस्टमेंट इस्ट्रूमेंट की ओर रुख कर रहे हैं।

आर्थिक समीक्षा 2025-26 की मुख्य बातें

नई दिल्ली। केंद्रीय वित्त मंत्री निर्मला सीतारमण ने बृहस्पतिवार को संसद में आर्थिक समीक्षा 2025-26 पेश की।

इसकी मुख्य बातें इस प्रकार हैं-

- वित्त वर्ष 2025-26 में वास्तविक जीडीपी वृद्धि दर प्रथम अंशिम अनुमान के अनुसार 7.4 प्रतिशत और सकल मूल्य वर्धन (जीवीए) वृद्धि दर 7.3 प्रतिशत रहने का अनुमान।
- भारत की संभावित वृद्धि दर लगभग सात प्रतिशत आंकी गई है, जबकि वित्त वर्ष 2026-27 में वास्तविक जीडीपी वृद्धि 6.8 से 7.2 प्रतिशत के बीच रहने का अनुमान है।
- केंद्र सरकार की राजस्व प्राप्तिाय वित्त वर्ष 2024-25 (अस्थायी) में बढ़कर जीडीपी के 9.2 प्रतिशत पर पहुंच गई।
- सकल गैर-निष्पादित परिसंपत्तियां सितंबर, 2025 में घटकर 2.2 प्रतिशत पर आ गई, जो कई दशक का निचला स्तर है।
- प्रधानमंत्री जन-धन योजना के तहत मार्च, 2025 तक 55.02 करोड़ बैंक खाते खोले जा चुके हैं, जिनमें से 36.63 करोड़ खाते ग्रामीण व अर्ध-शहरी क्षेत्रों में हैं।
- वित्त वर्ष 2025-26 (दिसंबर 2025 तक) के दौरान 2.35 करोड़ डीमैट खाते जोड़े गए, जिससे इनकी कुल संख्या 21.6 करोड़ से अधिक हो गई। सितंबर, 2025 में विशिष्ट निवेशकों की संख्या 12 करोड़ के पार पहुंच गई जिनमें लगभग 25 प्रतिशत महिलाएं हैं।
- भारत की वैश्विक वस्तु निर्यात में हिस्सेदारी 2005 से 2024 के बीच एक प्रतिशत से करीब दोगुनी होकर 1.8 प्रतिशत हो गई।
- सेवा निर्यात वित्त वर्ष 2024-25 में 13.6 प्रतिशत की वृद्धि के साथ 387.6 अरब डॉलर के सर्वकालिक उच्चस्तर पर पहुंच गया।
- भारत दुनिया में धन प्रेषण (रैमिटेन्स) प्राप्त करने वाला सबसे बड़ा देश बना हुआ है, जहां वित्त वर्ष 2024-25 में यह प्रवाह बढ़कर 135.4 अरब डॉलर हो गया।
- 16 जनवरी, 2026 तक भारत का विदेशी मुद्रा भंडार बढ़कर 701.4 अरब डॉलर हो गया, जो 11 माह के आयात और 94 प्रतिशत बाह्य ऋण के लिए पर्याप्त है।
- अप्रैल-दिसंबर, 2025 के दौरान घरेलू मुद्रास्फीति औसतन 1.7 प्रतिशत रही।
- वर्ष 2024-25 में खाद्यान्न उत्पादन बढ़कर 35.77 करोड़ टन होने का अनुमान है जो पिछले वर्ष की तुलना में 254.3 लाख टन अधिक है।
- प्रधानमंत्री किसान सम्मान निधि योजना के तहत शुरुआत से अब तक 4.09 लाख करोड़ रुपये से अधिक की राशि पात्र किसानों को जारी की जा चुकी है।
- विकसित भारत-जी राम जी’, महात्मा गांधी राष्ट्रीय ग्रामीण रोजगार गारंटी योजना का एक व्यापक वैधानिक सुधार है। इसका उद्देश्य ग्रामीण रोजगार को विकसित भारत 2047 के दीर्घकालिक दृष्टिकोण के अनुरूप बनाना है।
- वित्त वर्ष 2025-26 की पहली और दूसरी तिमाही में विनिर्माण क्षेत्र का जीवीए क्रमशः 7.72 प्रतिशत और 9.13 प्रतिशत बढ़ा, जो संरचनात्मक सुधार को दर्शाता है।
- उत्पादन आधारित प्रस्ताहन योजनाओं के तहत 14 क्षेत्रों में दो लाख करोड़ रुपये से अधिक का वास्तविक निवेश आकर्षित हुआ है। इससे 18.7 लाख करोड़ रुपये से अधिक का अतिरिक्त उत्पादन/बिक्री और 12.6 लाख से अधिक रोजगार सृजित हुए हैं (सितंबर, 2025 तक)।
- भारत सेमीकंडक्टर मिशन के तहत करीब 1.60 लाख करोड़ रुपये के निवेश वाली 10 परियोजनाओं से घरेलू क्षमता मजबूत हुई है।
- उच्च गति गलियारे वित्त वर्ष 2013-14 के 550 किलोमीटर से बढ़कर वित्त वर्ष 2025-26 (दिसंबर 2025 तक) में 5,364 किलोमीटर हो गए, जबकि वित्त वर्ष 2025-26 में 3,500 किलोमीटर रेलवे लाइन जोड़ी गई।
- भारत अब दुनिया का तीसरा सबसे बड़ा घरेलू विमान बाजार है, जहां हवाई अड्डों की संख्या 2014 में 74 से बढ़कर 2025 में 164 हो गई।
- बिजली वितरण कंपनियों (डिस्कॉम) के लिए ऐतिहासिक मोड़ आया है जिन्होंने वित्त वर्ष 2024-25 में पहली बार 2,701 करोड़ रुपये का शुद्ध लाभ दर्ज किया।



'हेरा फेरी 3' को लेकर परेश रावल ने किया बड़ा खुलासा

बॉलीवुड की चर्चित कॉमेडी फ्रेंचाइजी 'हेरा फेरी 3' लंबे समय से अपनी स्टारकास्ट से ज्यादा विवादों को लेकर चर्चा में बनी हुई है। फिल्म को लेकर तरह-तरह की अटकलें लगाई जा रही थीं, लेकिन अब अभिनेता परेश रावल ने इन अफवाहों पर विराम लगा दिया है। हाल ही में एक इंटरव्यू में उन्होंने फिल्म की स्थिति और अक्षय कुमार के साथ अपने कथित विवाद पर खुलकर बात की। अफवाहें थीं कि अक्षय कुमार ने फिल्म अचानक छोड़ने के चलते परेश रावल पर 25 करोड़ रुपये का मानहानि केस कर दिया है। इस पर प्रतिक्रिया देते हुए परेश ने मजाकिया अंदाज में कहा, रवो सब 'कछुआ छाप अगरबत्ती' है, र यानी बेकार की बातें। उन्होंने साफ किया कि फिल्म 100 प्रतिशत बन रही है और उनके व अक्षय के बीच किसी तरह की कानूनी लड़ाई नहीं है।

परेश रावल ने यह भी स्पष्ट किया कि फिल्म के अटकने के पीछे उनकी कोई भूमिका नहीं है। उन्होंने बताया



कि देरी का कारण उनके और अक्षय के बीच कोई झगड़ा नहीं, बल्कि अक्षय कुमार और फिल्म के निर्माताओं के बीच कुछ तकनीकी और कागजी मसले हैं। जैसे ही ये मुद्दे सुलझेंगे, फिल्म पर काम आगे बढ़ जाएगा। परेश ने साफ संकेत दिया कि वह फिल्म के लिए पूरी तरह तैयार हैं। परेश रावल ने पहले भी कहा था कि 'बाबू भैया' का किरदार 'हेरा फेरी'

की पहचान है। उनके मुताबिक, अगर यह किरदार फिल्म में नहीं हुआ तो दर्शकों को वो मजा नहीं आएगा और फिल्म को नुकसान उठाना पड़ सकता है। फैंस भी यही उम्मीद कर रहे हैं कि 'हेरा फेरी 3' में एक बार फिर राजू (अक्षय कुमार), श्याम (सुनील शेट्टी) और बाबूराव (परेश रावल) की आइकॉनिक तिकड़ी साथ नजर आए।

मोना सिंह और बरुण सोबती की सीरीज 'कोहरा 2' का ट्रेलर रिलीज



चर्चित क्राइम-थ्रिलर वेब सीरीज 'कोहरा' का दूसरा सीजन दर्शकों के मनोरंजन के लिए वापसी कर रहा है। इस बार सीरीज में अभिनेता बरुण सोबती के साथ अभिनेत्री मोना सिंह अहम किरदार में नजर आएंगी। दोनों मिलकर एक नए और खतरनाक केस का पर्दाफाश करेंगे और अपराधियों को सजा दिलाने की कोशिश करेंगे। मेकर्स ने हाल ही

में 'कोहरा 2' का ट्रेलर रिलीज कर दिया है, जिसे देखने के बाद फैंस में रिलीज को लेकर जोश और उत्साह तेजी से बढ़ गया है। सीरीज का निर्देशन सुदीप शर्मा और फैसल रहमान ने मिलकर किया है। सस्पेंस और थ्रिल से भरपूर ट्रेलर 'कोहरा 2' का ट्रेलर करीब 2 मिनट 3 सेकंड लंबा है, जिसमें शुरुआत एक लड़की की रहस्यमयी मौत से होती है। इस बार कहानी पंजाब के एक छोटे शहर की पृष्ठभूमि में सेट है, जहां क्राइम की गुत्थियों को सुलझाने के लिए कमांडिंग अधिकारी धनवंत कौर (मोना सिंह) को तैनात किया जाता है। उनके साथ सहायक सब-इंस्पेक्टर अमरपाल गरुडी (बरुण सोबती) खतरों और रहस्यों से भरे मिशन पर कंधे से कंधा मिलाकर काम करेंगे। ट्रेलर में थ्रिल, सस्पेंस और अपराध की अनसुलझी परतों को शानदार तरीके से पेश किया गया है, जो दर्शकों को अंत तक बांधे रखने का वादा करता है। 11 फरवरी को होगी स्ट्रीम 'कोहरा 2' नेटफिलिक्स 11 फरवरी पर स्ट्रीम होगी। पहले सीजन की सफलता के बाद इस नए सीजन को भी फैंस का भरपूर प्यार मिलने की उम्मीद जताई जा रही है। खासकर बरुण और मोना की नई जोड़ी और कहानी की रहस्यमयी गहराई के कारण। अगर आप थ्रिलर और क्राइम कहानी के शौकीन हैं, तो 'कोहरा 2' इस बार आपके लिए फरवरी का एक बड़ा वेब ट्रैट बनने जा रही है।



बॉक्स ऑफिस पर 'बॉर्डर 2' की रफ्तार पड़ी धीमी

आइकॉनिक वॉर फिल्म 'बॉर्डर' का सीक्वल 'बॉर्डर 2' इन दिनों सिनेमाघरों में शानदार प्रदर्शन कर रही है। सनी देओल, वरुण धवन, दिलजीत दोसांझ और अहान शेटी स्टारर इस फिल्म ने 23 जनवरी को रिलीज के साथ ही बॉक्स ऑफिस पर मजबूत शुरुआत की थी। लंबे वीकेंड का फायदा उठाने के बाद अब वर्किंग डेज में फिल्म की कमाई की रफ्तार थोड़ी धीमी जरूर हुई है, लेकिन कुल आंकड़े अब भी दमदार बने हुए हैं। फिल्म का निर्देशन अनुराग सिंह ने किया है। छठे दिन कलेक्शन में गिरावट फिल्म समीक्षक तरण आदर्श के अनुसार, फिल्म ने रिलीज के छठे दिन 15.04 करोड़ रुपये का कारोबार किया। यह आंकड़ा पांचवें दिन की 22.31 करोड़ रुपये की कमाई से कम है, जिससे साफ है कि वीकेंड इफेक्ट देखने को मिला है। हालांकि शुरुआती दिनों की जबरदस्त कमाई ने फिल्म को मजबूत स्थिति में ला खड़ा किया है। पहले दिन 32.10 करोड़, दूसरे दिन 40.59 करोड़, तीसरे दिन 57.20 करोड़ और चौथे दिन 63.59 करोड़ रुपये की कमाई के साथ फिल्म का कुल कलेक्शन अब लगभग 231.83 करोड़ रुपये तक पहुंच चुका है। कई बड़ी फिल्मों को पीछे छोड़ा छह दिनों के कलेक्शन के मामले में 'बॉर्डर 2' ने कई चर्चित फिल्मों को पीछे छोड़ दिया है। इसने 'छावा', 'सुल्तान' और 'टाइगर 3' जैसी फिल्मों के शुरुआती 6 दिनों के रिकॉर्ड को पार कर लिया है। अब फिल्म की नजर 250 करोड़ क्लब पर टिकी है। आने वाले दिनों में बॉक्स ऑफिस पर इसे रानी मुखर्जी स्टारर 'मदानी 3' से मुकाबला करना होगा, जो 30 जनवरी को रिलीज होने वाली है। ट्रेड एक्सपर्ट्स मान रहे हैं कि देशभक्ति से भरी यह कहानी अभी और लंबी रेस दौड़ सकती है।

'डॉन 3' पर ब्रेक, 'जी ले जरा' को आगे बढ़ाएंगे फरहान अख्तर



फरहान अख्तर की बहुप्रतीक्षित फिल्म 'डॉन 3' पिछले काफी समय से चर्चा में है, लेकिन इसकी कार्टिंग को लेकर जारी असमंजस के बीच प्रोजेक्ट फिर से धीमा पड़ता नजर आ रहा है। रणवीर सिंह के फिल्म से अलग होने की खबरों के बाद अब यह फ्रेंचाइजी अनिश्चितता में घिर गई है। बीच में ऋतिक रोशन और शाहरुख खान के नामों को लेकर अटकलें भी लगीं, लेकिन फिलहाल कोई आधिकारिक पुष्टि नहीं हुई है। ऐसे में कहा

जा रहा है कि फरहान अब अपना फोकस किसी दूसरी फिल्म पर शिफ्ट करने की तैयारी में हैं। रिपोर्ट्स के अनुसार, फरहान अख्तर अपनी ड्रीम रोड-ट्रिप फिल्म 'जी ले जरा' को दोबारा ट्रैक पर लाना चाहते हैं। यह प्रोजेक्ट लंबे समय से ठंडे बस्ते में था, लेकिन अब मेकर्स इसे आगे बढ़ाने के मूड में दिख रहे हैं। बताया जा रहा है कि फिल्म की स्क्रिप्ट पूरी तरह तैयार है और फरहान एक बार फिर प्रियंका चोपड़ा, आलिया भट्ट और कैटरिना कैफ से संपर्क में हैं, ताकि उनकी उपलब्ध तारीखों को लेकर बातचीत आगे बढ़ाई जा सके। दरअसल, 'जी ले जरा' की सबसे बड़ी चुनौती इसकी स्टार कास्ट की डेट्स का तालमेल बैठाना रहा है। तीनों अभिनेत्रियों के व्यस्त शेड्यूल के कारण पहले भी फिल्म की शूटिंग टलती रही है। सूत्रों का कहना है कि अगर तारीखें फाइनल हो जाती हैं, तो फिल्म की शूटिंग 2026 की दूसरी छमाही में शुरू हो सकती है। फरहान फिलहाल इसी दिशा में काम कर रहे हैं, जबकि 'डॉन 3' की कार्टिंग पर अंतिम फैसला होने में अभी वक्त लग सकता है।



समझ बदलेगी, देश बदलेगा



रानिवार-रविवार शाम 10 बजे

इंडिया डेली इन सभी प्लेटफॉर्म्स पर भी उपलब्ध है



समझ बदलेगी, देश बदलेगा



रोज शाम 5:56 बजे

इंडिया डेली इन सभी प्लेटफॉर्म्स पर भी उपलब्ध है

